



مرتد کی سزا

اسلامی قانون میں



سید ابوالاعلیٰ مودودی



انتباہ

کتاب : مرتد کی سزا (اسلامی قانون میں)
مصنف : سید ابو علی مودودیؒ
ناشر : اسلامک ریسرچ اکٹیڈمی، کراچی
تقریبی کتبہ : مکتبہ معارفِ اسلامی، کراچی
تقریبی تاریخ : ۲۵ مئی ۱۹۷۵ء
تقریبی قیمت : ۵ روپے
فون: ۰۳۲۹۸۲۰۱-۰۳۲۹۸۲۰

اشاعت :

تعداد :

قیمت :

فہرست

6	۱۔ تقریب
7	۲۔ مسئلہ قتل مرتد شرعی حیثیت سے
8	حکم قتل مرتد کا ثبوت قرآن سے
9	حکم قتل مرتد کا ثبوت حدیث سے
13	خلافت راشدہ کے نظائر
17	مرتدوں کے خلاف خلیفہ اول کا جہاد
19	ائمه مجتہدین کا اتفاق
22	۳۔ دارالسلام میں تبلیغ کفر کا مسئلہ
22	مسئلہ کی تحقیق
24	اسلامی حکومت کا بنیادی مقصد
25	دارالسلام میں ذمیوں اور مسلمانوں کی حیثیت
26	دورِ نبوت اور خلافت راشدہ کا طرزِ عمل
28	۴۔ قتل مرتد پر عقلی بحث

28	معترضین کے دلائل
30	ایک بنیادی غلط فہمی
32	منظلم سوسائٹی کا فطری اقتضا
33	اعترافات کا جواب
35	مجد نہب اور مذہبی ریاست کا بنیادی فرق
36	ریاست کا قانونی حق
37	انگلستان کی مثال
41	امریکا کی مثال
42	ریاست کا فطری حق
43	کافر اور مرتد کے ساتھ مختلف معاملہ کیوں ہے؟
46	جوابی کارروائی کا خطرہ
49	پیدائشی مسلمان کا مسئلہ
52	۵۔ تبلیغ کفر کے باب میں اسلامی رویہ کی معقولیت

نوت: فہرست پر گلک کر کے مضمایں تک براہ راست پہنچا جاسکتا ہے، جبکہ ہر صفحے سے واپس فہرست پر جانے کا لنک موجود ہے۔

عرض ناشر

دین سے ناواقفیت کی بناء پر اس وقت مسلمانوں میں جس بڑے پیمانہ پر فتنہ ارتاد بھیل گیا ہے اس کے پیش نظر اس مسئلہ پر اسلام کے صحیح احکامات پیش کرنے کی اس وقت جتنی ضرورت ہے اتنی اس سے قبل کبھی نہ تھی۔

علام اسلام کے ماہیہ ناز اور جید عالم مولانا سید ابوالاعلیٰ مودودی صاحب نے اس مسئلہ پر قلم اٹھا کر اس کے تمام پہلوؤں کو پوری طرح واضح کر دیا ہے۔ اور نہایت مدلل و مؤثر انداز میں۔ عقلی اور نقلی دونوں پہلوؤں سے۔ اسلامی تعلیمات کی حقانیت کو ثابت کیا ہے۔ اور ان اعتراضات کا مسکت جواب دیا ہے جو مخالفین اسلام کی طرف سے اس بارے میں کئے جاتے ہیں۔ اب ضرورت اس بات کی ہے کہ ناواقف مسلمانوں کو اس فتنہ عظیم سے بچانے کے لئے اس بیش قیمت کتاب کو بڑے پیمانے پر پھیلایا جائے۔

اس سے پہلے اس کتاب کے تین ایڈیشن شائع ہو چکے ہیں۔ اس کے باوجود ایک عرصہ سے یہ کتاب بازار میں موجود نہ تھی۔ اب ہم اس کتاب کا چوتھا ایڈیشن آفسٹ کی کتابت و طباعت پرنسی آب و تاب کے ساتھ شائع کر رہے ہیں۔ ہمیں امید واثق ہے کہ ہمارے کرم فرماں نئے ایڈیشن کو پسند فرمائیں گے اور اس کی توسعی اشاعت میں اس تعاون کا اظہار فرمائیں گے جو ہمارے دوسری مطبوعات کے لئے کیا گیا ہے۔

۲۲ محرم الحرام ۱۳۸۳ھ

مطابق ۱۵ جون ۱۹۷۴ء

نیاز مند

ڈاکٹر میکٹر

اسلامک ریسرچ اکیڈمی۔ کراچی

تقریب

یہ منحصر مضمون ایک سوال کے جواب میں لکھا گیا تھا اور رسالہ ترجمان القرآن کے آتوبر ۱۹۷۲ء سے جون ۱۹۸۳ء تک کے پرچوں میں شائع ہوا تھا۔ چونکہ اس میں اسلامی قانون کے ایک بڑے معروکتہ الآراء مسئلہ پر بحث کی گئی ہے جو اکثر لوگوں کے دلوں میں کھٹک پیدا کرتا رہتا ہے، اس لئے اب اسے الگ رسالے کی شکل میں شائع کیا جا رہا ہے

سوال حسب ذیل تھا:

”کیا اسلام نے مرتد کی سزا قتل دی ہے؟ قرآن سے اس کا کیا ثبوت ملتا ہے؟ اگر قرآن سے یہ ثابت نہیں ہے کہ ارتداد کی سزا قتل ہے تو احادیث و سنت سے کہاں تک اس کا ثبوت فراہم کیا جاسکتا ہے؟ نیز حضرت ابو بکرؓ کے قاتل مرتدین کی کیا توجیہ ہو سکتی ہے؟ عقلی حیثیت سے قتل مرتدین کا جواز کس طرح ثابت ہو سکتا ہے؟“

کیا ایک صحیح اسلامی حکومت کے تحت غیر مسلموں کو اپنے مذاہب کی تبلیغ کا حق اسی طرح حاصل ہوگے اجس طرح مسلمانوں کو اپنے مذہب کی تبلیغ کا حق حاصل ہونا چاہئے؟ کیا خلافت راشدہ اور بعد کی خلافتوں کے تحت کفار و اہل کتاب کو اپنے مذاہب کی تبلیغ کا حق حاصل تھا؟ قرآن و سنت اور عقلی حیثیت سے اس کے عدم جواز کا کہاں تک ثبوت ملتا ہے؟

”ان دونوں امور کے متعلق میں نے بہت غور کیا مگر کسی نتیجہ پر نہیں پہنچ سکا ہوں، خلافت اور موافق دونوں دلائل وزن رکھتے ہیں اور قرآن و سنت میں ان امور کی بابت کوئی خاص تصریح نہیں ملتی، کم از کم جہاں تک میرا محدود علم رسائی کرتا ہے۔ اگر اس کا جواب ترجمان القرآن میں شائع ہو جائے تو اچھا ہے کیونکہ میرے سوابہ بہت سے لوگ اس بحث سے دلچسپی رکھتے ہیں۔“

اس سوال میں دو امور تنقیح طلب ہیں:

- یہ کہ قتل مرتد اور غیر مسلم گروہوں کی مذہبی تبلیغ کے بارے منہیں اسلام کے واقعی احکام کیا ہیں۔
- ہمارے پاس کیا دلائل ایسے ہیں جن کی بناء پر ہم ان احکام کی معقولیت پر خود مطمئن ہیں اور دوسروں کو مطمئن کرنے کی توقع رکھتے ہیں۔

آئندہ صفحات میں انہی دونوں امور پر بحث کی گئی ہے۔

مسئلہ قتل مرتد

شرعی حیثیت سے

یہ بات اسلامی قانون کے کسی واقف کار آدمی سے پوشیدہ نہیں ہے کہ اسلام میں اس شخص کی سزا قتل ہے جو مسلمان ہو کر پھر کفر کی طرف پلٹ جائے۔ اس باب میں پہلا شاک جو مسلمانوں کے اندر پیدا ہوا وہ انیسویں صدی کے دور آخر کی تاریخ خیالی کا نتیجہ تھا۔ ورنہ اس سے پہلے کامل بارہ سو برس تک یہ تمام امت کا متفق علیہ مسئلہ رہا ہے۔ اور ہمارا پورا دینی لٹرپچر شاہد ہے کہ قتل مرتد کے معاملے میں مسلمانوں کے درمیان کبھی دورا نہیں پائی گئی۔ نبی صلی اللہ علیہ وسلم، خلافتے راشدین، صحابہ کبار، تابعین، ائمہ مجتہدین، اور ان کے بعد ہر صدی کی علماء شریعت کی تصریحات کتابوں میں موجود ہیں۔ ان سب کو جمع کر کے دیکھ لیجئے آپ کو خود معلوم ہو جائے گا کہ دونینوں سے لے کر آج تک اس مسئلے میں ایک ہی حکم مسلسل و متواتر تر چلا آ رہا ہے اور کہیں اس شبہ کے لئے کوئی گنجائش نہیں پائی جاتی کہ شاید مرتد کی سزا قتل نہ ہو۔

ایسے ثابت شدہ مسائل کے متعلق جن لوگوں نے موجودہ زمانے کی روشن خیالی سے متاثر ہو کر اختلافی بحث کا دروازہ کھولا ان کی جسارت فی الواقع سخت حیرت انگیز ہے انہوں نے اس بات پر غور نہیں کیا کہ اگر ایسے امور بھی مشکوک ہو جائیں جن کے لئے اس قدر تسلسل اور تواتر کے ساتھ شہادتیں پائی جاتی ہیں تو معاملہ ایک دوسری مسائل تک محدود کہاں رہتا ہے۔ اس کے بعد تو زمانہ گزشتہ کی کوئی چیز بھی جو ہم تک روایتہ پہنچی ہے شک سے محفوظ نہیں رہتی، خواہ وہ قرآن ہو یا نماز یا روزہ۔ بلکہ سرے سے یہی بات مشکوک ہو جاتی ہے کہ آیا محمد صلی اللہ علیہ وسلم کبھی دنیا میں مبعوث ہوئے بھی تھے یا نہیں۔ اس قسم کے مشکوک پیدا کرنے کے بجائے درحقیقت ان لوگوں کے لئے زیادہ معقول طریقہ یہ تھا کہ جو کچھ واقعہ ہے اور مستند شہادتوں سے ثابت ہے اسے واقعہ کی حیثیت سے تسلیم کر لیتے اور پھر غور اس امر پر کرتے کہ آیا ہم اُس دین کا اتباع کریں یا نہ کریں جو مرتد کو موت کی سزا دیتا ہے۔ اپنے مذہب کی کسی ثابت و مسلم چیز کو اپنے عقل معیاروں کے خلاف پا کر جو شخص یہ ثابت کرنے کی کوشش کرتا ہے کہ یہ چیز سرے سے مذہب میں ہے یہی نہیں وہ دراصل یہ ثابت کرتا ہے کہ وہ ”کافرنتوںی شدننا چار مسلمان شو“ کی حالت میں پہلا ہے۔ یعنی اس کا طریق فکر و نظر جس مذہب کے حقیقی راستے سے محرف ہو چکا ہے، اس میں رہنے پر وہ صرف اس

لئے اصرار کر رہا ہے کہ وہ مذہب اس نے باپ دادا سے پایا ہے۔

حکم قتل مرتد کا ثبوت قرآن سے

ذرائع معلومات کی کمی کی وجہ سے جن لوگوں کے دلوں یہ شبہ ہے کہ شاید اسلام میں مرتد کی سزا قتل نہ ہوا اور بعد کے ”مولویوں“ نے یہ چیز اپنی طرف سے اس دین میں بڑھادی ہو ان کو طمینان دلانے کے لئے میں یہاں مختصر اس کا ثبوت پیش کرتا ہوں۔

قرآن میں اللہ تعالیٰ کا ارشاد ہے:

فَإِنْ تَابُوا أَوْ أَقَامُوا الصَّلَاةَ وَالاتُّو الْزَّكُوَةَ فَأَخْرُجُنُكُمْ فِي الدِّينِ وَنُفَصِّلُ الْآيَاتِ لِعُوْمِ يَعْلَمُونَ . وَإِنْ نَكْثُوا إِيمَانَهُمْ مِنْ بَعْدِ عَهْدِهِمْ وَطَعْنُوا فِي دِينِنَا فَقَاتِلُوا أَئِمَّةَ الْكُفْرِ إِنَّهُمْ لَا يَأْمَنُنَا لَهُمْ لَعْلَهُمْ يَتَّهَوْنَ . (التوبہ۔ ۲)

پھر اگر وہ (کفر سے) توبہ کر لیں اور نماز قائم کریں اور زکوٰۃ دیں تو تمہارے دینی بھائی ہیں۔ ہم اپنے احکام اُن لوگوں کے لئے واضح طور پر بیان کر رہے ہیں جو جانے والے ہیں۔ لیکن اگر وہ عہد (یعنی قبول اسلام کا عہد) کرنے کے بعد اپنی قسموں کو توڑ دیں اور تمہارے دین پر زبان طعن دراز کریں تو پر کفر کے لیڈروں سے جنگ کرو کیونکہ ان کی قسموں کا کوئی اعتبار نہیں۔ شاید کہ وہ اس طرح با آجائیں

یہ آیت سورہ توبہ میں جس سلسلے میں نازل ہوئی ہے وہ یہ ہے کہ ۹۶ میں حج کے موقع پر اللہ تعالیٰ نے اعلان برأت کرنے کا حکم دیا تھا۔ اس اعلان کا مفاد یہ تھا کہ جو لوگ ابن تک خدا اور اس کے رسول سے لڑتے رہے ہیں اور ہر طرح کی زیادتیوں اور بعد عہد یوں سے خدا کے دین کا راستہ روکنے کی کوشش کرتے رہے ہیں ان کو اب زیادہ سے زیادہ چار میں کی مہلت دی جاتی ہے۔ اس مدت میں وہ اپنے معاملے پر غور کر لیں۔ اسلام قبول کرنا ہو تو قبول کر لیں، معاف کر دیجئے جائیں گے۔ ملک چھوڑ کر نکلا چاہیں تو نکل جائیں۔ مدت مقررہ کے اندر ان سے تعرض نہ کیا جائے گا۔ اس کے بعد جو لوگ ایسے رہ جائیں گے جنہوں نے نہ اسلام قبول کیا ہو اور نہ ملک چھوڑا ہو ان کی خبر تواری سے لی جائے گی۔ اس سلسلے میں فرمایا گیا کہ ”اگر وہ توبہ کر کے ادائے نماز و زکوٰۃ کے پابند ہو جائیں تو

تمہارے دینی بھائی ہیں، لیکن اگر اس کب بعد وہ پھر اپنا عہد توڑ دیں تو کفر کے لیڈروں سے جنگ کی جائے۔“ یہاں عہد شکنی سے مراد کسی طرح بھی سیاسی معاہدات کی خلاف ورزی نہیں کی جاسکتی۔ بلکہ سیاقِ عبادت صریح طور پر اس کے معنی ”اقرارِ اسلام سے پھر جانا“، ”معین کردیتا ہے“ اور اس کے بعد فَقَاتُلُوا أَئِمَّةَ الْكُفُرِ کے معنی اس کے سوا کچھ نہیں ہو سکتے کہ تحریک امداد کے لیڈروں سے جنگ کی جائے۔

حکم قتلِ مرتد کا ثبوت حدیث سے

یہ تو ہے قرآن کا حکم۔ اب حدیث کی طرف آئیے۔ نبی صلی اللہ علیہ وسلم کا ارشاد ہے:

(۱) من بدل دینہ فاقتلوه

جو شخص (یعنی مسلمان) اپنا دین بدل دے اسے قتل کر دو

یہ حدیث حضرت ابو بکر، حضرت عثمان، حضرت علی، حضرت معاذ بن جبل، حضرت ابو موسیٰ اشعری، حضرت عبداللہ بن عباس، حضرت خالد بن ولید اور متعدد دوسرے صحابہ سے مروی ہے اور تمام معتبر کتب حدیث میں موجود ہے۔

(۲) حضرت عبداللہ بن مسعود روایت کرتے ہیں

قال رسول اللہ صلی اللہ علیہ وسلم لا يحل دم امر مسلم يشهدان لا اله الا اللہ وانی رسول اللہ الا باحدی ثلث: النفس بالنفس، و الشیب الزانی، و المفارق لدینه التارک للجماعۃ.

(بخاری کتاب الدیات، مسلم کتاب القاسم والمحاربین والقصاص والدیات، ابو داؤد کتاب الحدود باب الحکم من ارتد)

رسول اللہ صلی اللہ علیہ وسلم نے فرمایا جو شخص مسلمان ہو اور شہادت دیتا ہو اس بات کی کہ اللہ کے سوا کوئی انہیں اور اس بات کی کہ میں اللہ کا رسول ہوں، اس کا خون تین جرام کے سوا کسی صورت میں حلال نہیں: ایک یہ کہ اس نے کسی کی جان لی ہو اور قصاص کا مستحق ہو گیا ہو۔ دوسرے یہ کہ وہ شادی شدہ ہو اور

زنکرے تیرے یہ کہ اپنے دین کو چھوڑ دے اور جماعت سے الگ ہو جائے۔

(۳) حضرت عائشہ سے روایت ہے

ان رسول اللہ صلی اللہ علیہ وسلم قال لا يحل دم امر مسلم الا رجل زنى بعد احسانه اور کفر بعد اسلامه او النفس بالنفس (نساء باب ذكر ما تحمل به دم المسلم)
رسول اللہ صلی اللہ علیہ وسلم کا ارشاد ہے کسی مسلمان کا خون حلال نہیں الیہ کہ اس نے شادی شدہ ہونے کے باوجود زنا کی ہوئی مسلمان ہونے کے بعد کفر اختیار کیا ہوئی کسی کی جان لی ہو۔

(۴) حضرت عثمان کی روایت ہے۔

سمت رسول اللہ صلی اللہ علیہ وسلم یعقوول لا يحل دم امرء مسلم الاحدی ثلث،
رجل کفر بعد اسلامه اور زنى بعد احسانه او قتل نفسا بغیر نفس (نسائی باب اینشا)
میں نے رسول اللہ صلی اللہ علیہ وسلم کو یہ فرماتے سنا ہے کہ کسی مسلمان کا خون حلال نہیں ہے بجز تین صورتوں کے۔ ایک یہ کہ کوئی شخص اسلام لانے کے بعد کافر ہو گیا ہو توسرے یہ کہ شادی شدہ ہونے کے بعد اس نے زنا کی ہو، تیسرے یہ کہ وہ قتل کا مرتكب ہو بغیر اس کے کہ اسے جان کے بدالے جان لینے کا حق حاصل ہوا ہو۔

حضرت عثمانؓ سے دوسری روایت ہے:

سمعت رسول اللہ صلی اللہ علیہ وسلم یقول لا يحل دم امرء مسلم الا باحدی
ثلث رجل زنى بعد احسانه فعلیہ الرجم او قتل عمداً فصلیہ القووا وارتدا بعد اسلامه
فعلیہ القتل (نسائی باب الحکم فی المرتد)

میں نے رسول اللہ صلی اللہ علیہ وسلم سے سنا ہے آپ فرماتے تھے کہ کسی مسلمان کا خون حلال نہیں گر تین جرائم کی پاداش میں ایک یہ کہ کسی نے شادی شدہ ہونے کے بعد زنا کی ہو اس کی سزا سنگساری ہے۔ دوسرے یہ کہ کسی نے عمداً قتل کا مرتكب کیا ہو اس پر قصاص ہے۔ تیسرے یہ کہ کوئی اسلام لانے کے بعد مرتد ہو گیا ہو اس کی سزا قتل ہے۔

تاریخ کی تمام معترک تابوں سے ثابت ہے کہ یہ حدیث حضرت عثمان رضی اللہ عنہ نے اپنے مکان کی چھت پر کھڑے ہو کر ہزاروں آدمیوں کے سامنے اس وقت بیان کی تھی جب کہ باغی آپ کے مکان کا

محاصرہ کیے ہوئے تھے اور آپ کے قتل کے درپتھ۔ باغیوں کے مقابلے میں آپ کے استدلال کی بنایا تھی کہ اس حدیث سے رو سے تین جرائم کے سوا کسی چوتھے جرم میں ایک مسلمان کو قتل کرنا جائز نہیں ہے اور میں نے ان میں سے کوئی جرم نہیں کیا ہے، لہذا مجھے قتل کر کے تم لوگ خود مجرم قرار پاؤ گے۔ ظاہر ہے کہ اس طرح یہ حدیث حضرت عثمان کے حق میں باغیوں پر صریح جھٹ بن رہی تھی۔ اگر یہ امر ذرہ برابر بھی مشتبہ ہوتا کہ آیا یہ حدیث صحیح ہے یا نہیں، تو سینکڑوں آوازیں بلند ہو جاتیں کہ آپ کا بیان غلط ہے یا مشکوک ہے، لیکن باغیوں کے پورے مجمع میں سے کوئی ایک شخص بھی اس حدیث کی صحت پر اعتراض نہ کر سکا۔

(۵) حضرت ابو موسیٰ اشعری سے روایت ہے کہ:

ان النبی صلی اللہ علیہ وسلم بعثہ الی ایمن ثم ارسیل معاذ بن جبل بعد ذالک
فما قدم قال ایها الناس انی رسول اللہ الیکم فالقیٰ ابو موسیٰ وسادہ لجلس
علیہا فاتیٰ رجل کان یہودیا فاسلم ثمہ کفر فقال معاذ لا اجلس حتیٰ یقتل قضاۃ اللہ
ورسوله ثلث مرات لما قبل قعد (نسائیٰ باب حکم المرتد، بخاری باب حکم المرتد والمرتدہ واستتاہم)
ابوداؤؓ کتاب الحدود بباب الحکمی من ارد

نبی صلی اللہ علیہ وسلم نے ان کو (یعنی حضرت ابو موسیٰ کو) یعنی کام مقرر کر کے بھیجا پھر اس کے بعد معاذ بن جبل کو ان کے معاون کی حیثیت سے روانہ کیا جب معاذ وہاں پہنچے تو انہوں نے اعلان کیا کہ لوگو! میں تمہاری طرف اللہ کے رسول کا فرستادہ ہوں۔ ابو موسیٰ نے ان کے لئے تکیر رکھاتا کہ اس سے نیک لگا کر بیٹھیں۔ اتنے میں ایک شخص پیش ہوا جو پہلے یہودی تھا پھر مسلمان ہوا پھر یہودی ہو گیا۔ معاذ نے کہا میں ہرگز نہ بیٹھوں گا جب تک یہ شخص قتل نہ کر دیا جائے۔ اللہ اور اس کے رسول کا یہی فیصلہ ہے، معاذ نے یہ بات تین دفعہ کہی۔ آخر کار جب وہ قتل کر دیا گیا تو معاذ بیٹھ گئے۔

خیال رہے کہ یہ واقعہ نبی صلی اللہ علیہ وسلم کی حیات طیبہ میں پیش آیا۔ اس وقت حضرت ابو موسیٰ آنحضرت صلی اللہ علیہ وسلم کے گورنر کی حیثیت میں اور حضرت معاذ و اس گورنر کی حیثیت میں تھے۔ اگر ان کا یہ عل و قی اللہ اور اس کے رسول کے فیصلے پر مبنی نہ ہوتا تو یقیناً نبی صلی اللہ علیہ وسلم اس پر باز پر فرماتے۔

(۶) حضرت عبد اللہ بن عباس سے روایت ہے:

کان عبد اللہ بن ابی سرح یکتب لرسول اللہ صلی اللہ علیہ وسلم فاز لہ الشیطان فالحق باللفار نام یا رسول اللہ صلی اللہ علیہ وسلم ان یقتل یوہ الفتح فاستجار له عثمان بن عفان فاجارہ رسول اللہ (ابوداؤد، کتاب الحدود، باب الحكم فی من ارتد)

عبد اللہ بن ابی سرح کسی زمانے میں رسول اللہ صلی اللہ علیہ وسلم کا کاتب (سیکریٹری) تھا۔ پھر شیطان نے اس کو پھسلا دیا اور کفار سے جاما۔ جب مکہ فتح ہوا تو رسول اللہ صلی اللہ علیہ وسلم نے حکم دیا کہ اسے قتل کر دیا جائے۔ مگر بعد میں حضرت عثمان نے اس کے لئے پناہ مانگی اور رسول اللہ نے اس کو پناہ دے دی۔

اس آخری واقعہ کی تشریح حضرت سعد بن ابی وقاص کی روایت میں ہم کو یہ ملتی ہے۔

لَمَّا كَانَ يَوْمُ فَتْحِ مَكَّةَ اكْتَبَ عَبْدُ اللَّهِ أَبْنَى سَعْدَ بْنَ أَبْيَ سَرْحٍ عَنْ عَثَمَانَ بْنِ عَفَانَ فَجَاءَ بِهِ حَتَّىٰ أَوْقَدَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ بَايْعَ عَبْدَ اللَّهِ فَرَنَعَ رَاسَدَ فَتَظَرَّأَ يَدِ ثَلَاثَةَ كَلَذَالِكَ يَا بَنِي فَبَايِعَهُ بَعْدَ ثَلَاثَةَ تَمَّ اقْبَلَ عَلَى الصَّاحِبِيِّ فَقَالَ إِنَّ فِيكُمْ رَجُلٌ رَشِيدٌ يَقُولُ إِلَى هَذَا حِينَ رَأَى كَفْفَتَ يَدِيْ عَنْ بَيْنِ يَدَيْهِ فَيُقْتَلُهُ فَقَالُوا إِنَّمَادِرِيَّ يَا رَسُولَ اللَّهِ مَا فِي نَفْسِكَ إِلَّا أَوْمَاتُ الْيَنِيْ بِعِينِكَ قَالَ إِنَّهُ لَا يَنْبَغِي أَنْ تَكُونَ لِهِ خَائِنَةُ الْأَعْيَنِ (ابوداؤد، ایضاً)

”جب مکہ فتح ہوا تو عبد اللہ بن سعد بن ابی سرح نے عثمان اس کو لے کر نبی صلی اللہ علیہ وسلم کی خدمت میں حاضر ہوئے اور عرض کیا یا رسول اللہ عبد اللہ کی بیعت قبول فرمائیجئے۔ حضور نے سراٹھیا اور اس کی طرف دیکھا اور چپ رہے تین دفعہ بھی ہوا اور آپ اس کی طرف بس دیکھ دیکھ کر رہ جاتے تھے۔ آخر تین دفعہ کے بعد آپ نے اس کو بیعت میں لے لیا۔ پھر آپ اپنے صحابہ کی طرف متوجہ ہوئے اور فرمایا کیا تمہارے اندر کوئی اسی بھلا آدمی موجود نہ تھا کہ جب اس نے دیکھا کہ میں نے بیعت سے باہتروک رکھا ہے تو آگے بڑھتا اور اس شخص کو قتل کر دیا لوگوں نے عرض کیا یا رسول اللہ ہمیں معلوم نہ تھا کہ آپ کیا چاہتے

ہیں۔ آپ نے آنکھ سے اشارہ کیوں نہ فرمادیا اس پر حضور نے فرمایا کہ ایک نبی کو یہ زیب نہیں دیتا کہ وہ آنکھوں کی چوری کرے۔“

(۷) حضرت عائشہ سے روایت ہے:

ان امراء ارتدت یوم أحد فام النبی صلی اللہ علیہ وسلم ان تُستَأْبَ فان تابت
والا قتلت (بیہقی)

جنگ أحد کے موقع پر (بجذب مسلمانوں کو شکست ہوئی) ایک عورت مرتد گئی۔ اس پر نبی صلی اللہ علیہ وسلم نے فرمایا کہ اس سے توبہ کرائی جائے اور اگر توبہ نہ کرے تو قتل کر دی جائے۔

(۸) حضرت جابر بن عبد اللہ سے روایت ہے:

ان امراء ام رومان ارتدت فام النبی صلی اللہ علیہ وسلم بان يعرض عليها
الاسلام فان تابت والا قتلت (دارقطنی، بیہقی)

ایک عورت ام رومان (یا ام رمان) نامی مرتد ہو گئی تو نبی صلی اللہ علیہ وسلم نے حکم دیا کہ اس کے سامنے پھر اسلام پیش کیا جائے، پھر وہ توبہ کر لے تو بہتر ورنہ قتل کر دی جائے۔
بیہقی کی دوسری روایت اس سلسلے میں یہ ہے کہ قابض ان تسلیم فتنت "اس نے اسلام قبول کرنے سے انکار کیا۔ اس بناء پر قتل کر دی گئی۔"

خلافت راشدہ کے نظائر

اس کے بعد دور خلافت راشدہ کے نظائر ملاحظہ ہوں۔

(۱) حضرت ابو بکر کے زمانے میں ایک عورت جس کا نام ام قرف تھا اسلام لانے کے بعد کافر ہو گئی۔
حضرت ابو بکر نے اس سے توبہ کا مطالبہ کیا، مگر اس نے توبہ نہ کی۔ حضرت ابو بکر نے اسے قتل کر دیا (دارقطنی - بیہقی)

(۲) عمرو بن حاصل حاکم مصر نے حضرت عمر کو لکھا کہ ایک شخص اسلام لایا تھا، پھر کافر ہو گیا۔ پھر اسلام لایا پھر کافر ہو گیا۔ یہ فعل وہ کئی مرتبہ کر چکا ہے۔ اب اس کا اسلام قبول کیا جائے یا نہیں حضرت عمر نے

جواب دیا کہ جب تک اللہ اس سے اسلام قبول کرتا ہے تم بھی کیے جاؤ۔ اس کے سامنے اسلام پیش کرو مان لے تو چھوڑ دو ورنہ گرد مار دو (کنز الرعمال)

(۳) سعد بن ابی وقاص اور ابو موسیٰ اشعری نے شتر کی فتح کے بعد حضرت عمرؓ کے سامنے حالات کی رپورٹ پیش کی۔ آخر میں حضرت عمرؓ نے پوچھا کوئی اور غیر معمولی بات؟ اس نے عرض کیا ہاں اے امیر المؤمنین ہم نے ایک عرب کو کپڑا جو اسلام لانے کے بعد کافر ہو گی اتھا۔ حضرت عمرؓ نے پوچھا پھر تم نے اس کے ساتھ کیا کیا؟ اس نے کہا ہم نے اسے قتل کر دیا۔ اس پر حضرت عمرؓ نے کہا ”ہم نے ایسا کیوں نہ کیا کہ اسے ایک کمرے میں بند کر کے دروازہ کا تیغہ لگادیتے، پھر تین دن تک روزانہ ایک روٹی اس کے پاس پھینکتے رہتے۔ شاید کہ وہ اس دوران میں تو بہ کر لیتا۔ خدا یا یہ کام میرے حکم سے نہیں ہوا۔ نہ میرے سامنے ہوانہ میں اسے سُن کر راضی ہوا، لیکن حضرت عمرؓ نے اس پر حضرت سعدؓ اور ابو موسیٰ اشعریؓ سے کوئی باز پرس نہیں کی اور نہ کوئی سزا تجویز کی۔ (طحاوی۔ کتاب ایسر، بحث استتابۃ المرتد، نیز مؤطراً تبہیق و کتاب الام للشاھی)

اس سے ثابت ہوتا ہے کہ حضرت سعد اور ابو موسیٰ کا فعل تھا تو قانون کی خود کے اندر لیکن حضرت عمرؓ کی رائے میں قتل سے پہلے اس شخص کو تو بہ کا موقع دینا زیادہ بہتر تھا۔

(۴) حضرت عبداللہ ابن مسعود کو اطلاع ملی کہ نبی حنیفہ کی ایک مسجد میں کچھ لوگ شہادت دے رہے ہیں کہ مُسیلمہ اللہ کا رسول ہے۔ یہ سن کر حضرت عبداللہ نے پویں بھیجی اور ان کو گفتار کر کے بلا لیا۔ جب وہ لوگ ان کے سامنے پیش ہوئے تو بہ کر لی اور اقرار کیا کہ ہم آئندہ ایسا نہ کریں گے۔ حضرت عبداللہ نے اور وہ کو تو چھوڑ دیا مگر ان میں سے ایک شخص عبداللہ ابن النواحہ کو موت کی سزا دی۔ لوگوں نے کہا یہ کیا معاملہ ہے کہ آپ نے ایک ہی مقدمہ میں دو مختلف فیصلے کیے۔ حضرت عبداللہ نے جواب دیا کہ یہ ابن النواحہ وہ شخص جو مسیلمہ کی طرف سے نبی صلی اللہ علیہ وسلم کے پاس سفیر بن کر آیا تھا۔ میں اس وقت حاضر تھا۔ ایک دوسرਾ شخص مجرم بن وثائل بھی اس کے ساتھ سفارت میں شریک تھا۔ آنحضرت نے ان دونوں سے پوچھا کیا تم شہادت دیتے ہو کہ میں اللہ کا رسول ہوں؟ ان دونوں نے جواب دیا کہ آپ گواہی دیتے ہیں کہ مُسیلمہ اللہ کا رسول ہے؟ اس پر حضورؐ نے فرمایا کہ اگر سفارتی وند کو قتل کرنا جائز ہوتا تو میں تم دونوں کو قتل کر دیتا۔ یہ واقعہ بیان کر کے حضرت عبداللہ نے کہا کہ میں نے اسی وجہ سے ابن النواحہ کو

سزا نے موت دی ہے۔ (طحاوی حوالہ مذکور)

واضح رہے کہ یہ واقعہ حضرت عمرؓ کے زمانے کا ہے کہ حضرت عبد اللہ بن مسعودؓ ان کے ماتحت کوفہ کے چیف نجح تھے۔

(۵) کونہ میں چند آدمی پکڑے گئے۔ جو مسیلمہ کو دعوت پھیلارہے تھے۔ حضرت عثمانؓ کو اس باب میں لکھا گیا۔ آپ نے جواب میں لکھا ان کے سامنے دین حق اور شہادت لا الہ الا اللہ و محمد رسول اللہ پیش کی جائے جو اسے قبول کرے اور مسیلمہ سے برآت کا نہیں کر دے اُسے چھوڑ دیا جائے اور جو دینِ مسیلمہ پر قائم رہے اسے قتل کر دیا جائے۔ (طحاوی حوالہ مذکور)

(۶) حضرت علیؓ کے سامنے ایک شخص پیش کیا گیا جو پہلے عیسائی تھا، پھر مسلمان ہوا۔ پھر عیسائی ہو گیا۔ آپ نے اس سے پوچھا تیری اس روشن کا کیا سبب ہے؟ اس نے جواب دیا میں نے عیسائیوں کے دین کو تمہارے دین سے بہتر پایا۔ حضرت علیؓ نے پوچھا عیسیٰ علیہ السلام کے بارے میں تیرا کیا عقیدہ ہے؟ اس نے کہا وہ میرے رب ہیں، یا کہا کروہ علی کے رب ہیں۔ اس پر حضرت علیؓ نے حکم دیا کہ اسے قتل کر دیا جائے (طحاوی، حوالہ مذکور)

(۷) حضرت علیؓ کو اطلاع دی گئی کہ ایک گروہ عیسائی سے مسلمان ہوا پھر عیسائی ہو گیا۔ حضرت علیؓ نے ان لوگوں کو گرفتار کر کے اپنے سامنے بلوایا اور حقیقت حال دریافت کی۔ انہوں نے کہا ہم عیسائی تھے پھر ہمیں اختیار دیا گیا کہ عیسائی رہیں یا مسلمان ہو جائیں، ہم نے اسلام کو اختیار کر لیا، مگر اب ہماری رائے یہ ہے کہ ہمارے سابق دین سے افضل کوئی دین نہیں ہے، لہذا اب ہم عیسائی ہو گئے۔ اس پر حضرت علیؓ کے حکم سے یہ لوگ قتل کر دیئے گئے اور ان کے بال بچے غلام بنالئے گئے (طحاوی حوالہ مذکورہ)

(۸) حضرت علیؓ کو اطلاع دی گئی کہ کچھ لوگ آپ کو اپنارب قرار دیتے ہیں آپ نے انہیں بلا کر

۱۔ اس بات کو تجھنے کے لئے یہ جان لینا ضروری ہے کہ نبی حنفیہ کا قبیلہ ابن النواح اور جبر بن دثائل سمیت پہلے مسلمان ہو چکا تھا۔ پھر مسیلمہ نے نبوت کا دعویٰ کیا تو یہ لوگ اس کی نبوت کے قائل ہو گئے۔ اس بناء پر جب نبی صلی اللہ علیہ وسلم نے عبد اللہ بن النواح اور جبر بن دثائل سے فرمایا کہ ”اگر سفیروں کا قتل جائز ہوتا تو میں تمہیں قتل کر دیتا“، تو اس کا صریح مطلب یہ تھا کہ اس امر مذکوری وجہ سے قوایق لقتل ہو چکا ہے، لیکن چونکہ اس وقت تو سفیر بن کر آیا ہے اس نے تجوہ پر شریعت کا یہ حکم نافذ نہیں کیا جا سکتا۔

پوچھا تم کیا کہتے ہو؟ انہوں نے کہا کہ آپ ہمارے رب ہیں اور ہمارے خالق و رزاق ہیں۔ حضرت علیؑ نے فرمایا، تمہاری حالت پر افسوس ہے، میں تو تم جیسا ایک بندہ ہوں، تمہاری طرح کھاتا اور پیتا ہوں، اگر اللہ کی اطاعت کروں گا تو وہ مجھے اجر دے گا اور اس کی نافرمانی کروں تو مجھے خوف ہے کہ وہ مجھے سزا دے گا۔ لہذا تم خدا سے ڈراؤ اور اپنے اس عقیدہ کو چھوڑ دو۔ مگر انہوں نے انکار کیا۔ دوسرے دن قبر نے آ کر عرض کیا کہ وہ لوگ پھر وہی بات کہہ رہے ہیں۔ آپ نے انہیں بلا کر دریافت کیا اور انہوں نے وہی سب با تین ذہرا دیں۔ قبر سے روز حضرت علیؑ نے انہیں بلا کر دھمکی دی کہ اگر اب تم نے وہ بات کی تو میں تم کو بدترین طریقہ سے قتل کروں گا۔ مگر وہ اپنی بات پر اڑے رہے۔ آخر کار حضرت علیؑ نے ایک گڑھا کھدوایا۔ اس میں آگ جلوائی، پھر ان سے کہا، دیکھو اب بھی اپنے اس قول سے بازاً جاؤ ورنہ میں تمہیں اس گڑھے میں پھینک دو گا، مگر وہ اپنے اسی عقیدے پر قائم رہے۔ تب حضرت علیؑ کے حکم سے وہ سب اس گڑھے میں پھینک دیئے گئے (فتح الباری جلد ۱۲ ص ۲۳۸)

(۹) حضرت علیؑ رحیم کے مقام پر تھے کہ آپ کو ایک شخص نے آ کر اطلاع دی کہ یہاں ایک گھر کے لوگوں نے اپنے ہاں ایک بُت رکھ چھوڑا ہے اور اس کی پرستش کرتے ہیں۔ یہ سن کر حضرت علیؑ خود وہاں تشریف لے گئے۔ تلاشی لینے پر بُت نکل آیا۔ حضرت علیؑ نے اس گھر میں آگ لگادی اور وہ گھر والوں سمیت جل گیا (فتح الباری جلد ۱۲ صفحہ ۲۳۹)

(۱۰) حضرت علیؑ کے زمانے میں ایک شخص کپڑا ہوا آیا جو مسلمان تھا پھر کافر ہو گیا۔ آپ نے اسے ایک مہینہ تک توبہ کی مہلت دی، پھر اس سے پوچھا مگر اس نے تو بستے انکار کر دیا۔ آخر کار آپ نے اسے قتل کر دیا (کنز العمال جلد ۱ ص ۸)

یہ دس نظیریں پورے دور خلافت راشدہ کی ہیں جن سے ثابت ہوتا ہے کہ چاروں خلفاء کے زمانے میں جب بھی ارتداد کا واقعہ پیش آیا ہے اس کی سزا قتل ہی دی گئی ہے اور انہیں سے کسی واقعہ میں بھی نفس ارتداد کے سوا کسی دوسرے جرم کی شمولیت ثابت نہیں ہے جس کی بناء پر یہ کہا جاسکے کہ قتل کی سزا دراصل اُس جرم پر دی گئی تھی نہ کہ ارتداد پر۔

مرتدوں کے خلاف خلیفہ اول کا جہاد

مگر ان سب نظیروں سے بڑھ کر روزنی نظیر اہل رہہ کے خلاف حضرت ابو بکر صدیق کا جہاد ہے۔ اس میں صحابہ کرام کی پوری جماعت شریک تھی۔ اس سے اگر ابتداء میں کسی نے اختلاف کیا تھا تو بعد میں وہ اختلاف اتفاق سے بدل گیا تھا، لہذا یہ معاملہ اس بات کا صریح ثبوت ہے کہ جن لوگوں نے براہ راست نبی صلی اللہ علیہ وسلم سے دین کی تعلیم و تربیت پائی تھی ان سب کا متفقہ فیصلہ یہ تھا کہ جو گروہ اسلام سے پھر جائے اس کے خلاف اسلامی حکومت کو جنگ کرنی چاہئے۔

بعض لوگ اس جہاد کی توجیہ یہ کرتے ہیں کہ مرتدین کی حیثیت دراصل باعیوں کی تھی کیونکہ انہوں نے حکومت کا ٹیکس (یعنی زکوٰۃ) دینا بند کر دیا تھا اور وہ حکومت کے عاملوں کو الگ کر کے خود اپنی حکومتیں قائم کرنے لگے تھے لیکن یہ توجیہ چاروں جوہ سے قطعی غلط ہے۔

(۱) جہاد جن لوگوں کے خلاف کیا گیا تھا وہ سارے کے سارے منعین زکوٰۃ ہی نہیں تھے بلکہ ان میں مختلف قسم کے مرتدین شامل تھے۔ چکھے لوگ ان مدعاں نبوت پر ایمان لے آئے تھے جنہوں نے عرب کے مختلف گوشوں میں اپنی نبوت کا اعلان کیا تھا۔ کچھ کو محمد صلی اللہ علیہ وسلم کی نبوت کا یقین نہ رہا تھا اور وہ کہتے تھے کہ لوگان محمد نبیٰ مامات (اگر محمد نبی ہوتے تو مرتے نہیں) کچھ لوگ تمام ضروری ارادیں کے قائل تھے اور زکوٰۃ بھی ادا کرنے کے لئے تیار تھے، مگر ان کا کہنا یہ تھا کہ ہم اپنی زکوٰۃ بطور خود جمع اور خرچ کریں گے، ابو بکر کے عاملوں کو نہیں دیں گے کچھ اور لوگ کہتے تھے۔

اطعنا رسول اللہ اذ کان بیننا فواعجبا مابال ملک ابی بکر
 ”ہم نے خدا کے رسول کی پیروی کر لی جبکہ وہ ہمارے درمیان تھا، مگر مقام حیرت ہے کہ یہ ابو بکر کی حکومت ہم پر کیوں مسلط ہوئی۔“

گویا انہیں اعتراض اس بات پر تھا کہ رسول اللہ صلی اللہ علیہ وسلم کے بعد خلافت کا نظام قائم ہوا اور سب مسلمانوں کو اسی طرح اس مرکز سے وابستہ رہنے پر مجبور کیا جائے جس طرح وہ رسول اللہ کی شخصیت سے وابستہ تھے۔

(۲) ان سب مختلف قسم کے لوگوں کے لئے صحابہ نے باغی کے بجائے ”مرتد“ کا لفظ اور اس ہنگامے

کے لئے بغاوت کے بجائے ”ارتداد“ کا لفظ استعمال کیا جس سے صاف ظاہر ہوتا ہے کہ ان کی نگاہ میں وہ اصل جرم جس کے یہ لوگ مرتكب ہوئے تھے ارتداد تھا کہ بغاوت جنوب عرب میں جن لوگوں نے لایط بن مالک الازوی کی نبوت تسلیم کر لی تھی ان کے خلاف حضرت ابو بکر نے عکرمہ بن ابی جہل کو جہاد کے لئے روانہ کرتے وقت یہ ہدایت کی تھی کہ و من يقته من الموتدة بين عمان الى حضرت موت و اليمن فنکل به (عمان سے حضرت موت اور یمن تک جہاں مرتدوں کو پاؤ بچل ڈالو)

(۳) جن لوگوں نے زکوٰۃ ادا کرنے سے انکار کیا تھا ان کے معاملے میں جب یہ شہب ظاہر کیا گیا کہ ایسے لوگوں کے خلاف جنگ کرنا جائز بھی ہے یا نہیں تو حضرت ابو بکرؓ نے جواب دیا تھا واللہ لاقاتل من فرق بين الصلة والذكوة (خدا کی قسم جو نماز اور زکوٰۃ میں فرق کرے گا میں اسے جنگ کروں گا) اس کے صاف معنی یہ ہیں کہ خلیفہ اولؐ کی نگاہ میں اُن کا اصل جرم تیکس نہ دینا نہیں تھا بلکہ دین اسلام کے دو ارکان سے ایک کو مانتا اور دوسرا کے کو نہ مانتا تھا۔ اور آخر کار جس بناء پر صحابہؐ کرام نے ان مانعین زکوٰۃ سے جنگ کرنے کے معاملے میں خلیفہ سے اتفاق کیا وہ یہی تھی کہ خلیفہ برحق کے دلائل سے انہیں اس امر کا پوراطمینان ہو گیا کہ نماز اور زکوٰۃ میں تفریق کرنے کی وجہ سے یہ لوگ دائرہ دین سے باہر نکل چکے ہیں۔

(۴) ان سب سے بڑھ کر فیصلہ کن چیز سیدنا ابو بکر صدیقؓ کا وہ فرمان عام (Proclamation) ہے جو آپ نے عرب کے مختلف گوشوں میں مرتدین کے خلاف جہاد کے لئے افو جیں روانہ کرتے وقت ہر فوج کے کمانڈر کو لکھ کر دیا تھا۔ حافظ ابن کثیر نے اپنی کتاب المبدایہ والنہاریہ جلد ۲ ص ۳۱۶ میں یہ پورا فرمان نقل کیا ہے۔ اس کے حسب ذیل فقرے خاص طور پر قبل غور ہیں:

”تم میں سے جن لوگوں نے شیطان کی پیروی قبول کی ہے اور جو اللہ سے بے خوف ہو کر اسلام سے کفر کی طرف پھر گئے ہیں ان کی اس حرکت کا حال مجھے معلوم ہوا۔ اب میں نے فلاں شخص کو مہاجرین و انصار اور نیک نہاد تابعین کو ایک فوج کے ساتھ تمہاری طرف بھیجا ہے اور اسے ہدایت کر دی ہے کہ ایمان کے سوا کسی سے کچھ قبول نہ کرے اور اللہ عز و جل کی طرف دعوت دیئے بغیر کسی کو قتل نہ کرے۔ پس جو کوئی اُس کی دعوت الیٰ کو قبول کرے گا اور اقرار کرنے کے بعد اپنائیں درست رکھے گا اس کے اقرار کو وہ قبول کر لے گا اور اسے راہ راست پر چلنے میں مدد دے گا۔ اور جو ان کا رکرے گا اس سے وہ لڑے گا یہاں تک کہ وہ اللہ کے حکم کی طرف رجوع کرے۔ اس کو حکم سے دیا گیا ہے کہ انکار کرنے والوں میں سے جس پر وہ قابو

پائے اسے جیتا نہ چھوڑے۔ ان کی بستیوں کو جلا دے، ان کو نیست و نابود کر دے، ان کی عورتیں اور بچوں کو غلام بنالے اور اسلام کے سوا کسی سے کچھ قبول نہ کرے۔ پس جو اس کی بات مان لے گا وہ اپنا ہی بھلا کرے گا اور جو نہ مانے گا وہ اللہ کو عجز نہ کر سکے گا۔ میں نے اپنے فرستادہ امیر کو یہ بھی ہدایت کر دی ہے کہ میری اس تجویز کو تمہارے ہر جمیع میں سنا دے اور یہ کہ اسلام قبول کرنے کی علمامت اذان ہے جہاں سے اذان کی آواز ائے اس بستی سے تعریض نہ کرو اور جہاں سے یہ آواز نہ آئے وہاں کے لوگوں سے پوچھو کہ وہ کیوں اذان نہیں دیتے۔ اگر وہ انکار کریں تو ان پر ٹوٹ پڑو اور اگر اقرار کریں تو ان کے ساتھ وہی سلوک کرو جس کے وہ مستحق ہیں:

اممہ مجھہندین کا اتفاق

اب بحث طویل ہو جائے گی اگر ہم پہلی صدی ہجری سے لے کر اس چودھویں صدی تک کے فقهاء کی تحریریں مسلسل نقل کریں۔ لیکن ہم اتنا کہے بغیر نہیں رہ سکتے کہ مسئلہ کے جزئیات میں مذاہب اربعہ کے درمیان خواہ کتنا ہی اختلاف ہو بہر حال بجائے خود یہ مسئلہ کہ ”مرتد کی سرزق قتل ہے“ فقه کے چاروں مذاہب میں متفق علیہ ہے۔

امام مالک کا مذہب ان کی کتاب موطا میں یوں لکھا ہے:

”زید بن اسلم سے مالک نے رویات کی کہ رسول اللہ صلی اللہ علیہ وسلم نے فرمایا جو اپنادین بدے اس کی گردن مار دو۔ اس حدیث کے متعلق مالک نے کہا جہاں تک ہم سمجھ سکتے ہیں نبی صلم کے اس ارشاد کا مطلب یہ ہے کہ جو شخص اسلام سے نکل کر کسی دوسرے طریقے کا پیرو ہو جائے مگر اپنے کفر کو چھپا کر اسلام کا اظہار کرتا رہے جیسا کہ زندیقوں اور اسی طرح کے دوسرے لوگوں کا ڈھنگ ہے تو اس کا جرم ثابت ہو جانے کے بعد اسے قتل کر دیا جائے اور توبہ کا مطالبہ نہ کیا جائے کیونکہ ایسے لوگوں کی توبہ کا بھروسہ نہیں کیا جا سکتا اور جو شخص اسلام سے نکل کر اعلانیہ کسی دوسرے طریقے کی پیروی اختیار کرے اس سے توبہ کا مطالبہ کیا جائے، توبہ کر لے تو خیر و نہیں فتح کیا جائے“، رباب القناعی من ارتدن الاسلام (

حنا بملکہ کا مذہب ان کی مستند ترین کتاب ”المغشی“ میں اس طرح بیان ہوا ہے:

”اس احمد بن حنبل کی رائے یہ ہے کہ جو عاقل و بالغ مرد یا عورت اسلام کے بعد کفر اختیار کرے اسے تین دن تک توبہ کی مہلت دی جائے اگر تو بہ نہ کرے تو قتل کر دیا جائے یہی رائے حسن بصری، زہری، ابراہیم نجفی، مکحول، حمادہ لک، لیث، اور اسحاق بن راہو یہ کی ہے (جلد ۱۰ ص ۷۸)

منہب حنفی کی تصریح امام طحا دی نے اپنی کتاب شرح معانی الآثار میں اس طرح کی ہے:

”اسلام سے مرتد ہونے والے شخص کے بارے میں فقهاء کے درمیان اختلاف اس امر میں ہے کہ آیا اس سے توبہ کا مطالبہ کیا جائے یا نہیں۔ ایک گروہ کہتا ہے کہ اگر امام اس سے توبہ کا مطالبہ کرے تو یہ زیادہ بہتر ہے پھر اگر وہ شخص تو بکر لے تو چھوڑ دیا جائے ورنہ قتل کر دیا جائے۔ امام ابو حنیفہ ابو یوسف اور محمد ان لوگوں میں سے ہیں جنہوں نے یہ رائے اختیار کی ہے۔ دوسرا گروہ کہتا ہے کہ توبہ کا مطالبہ کرنے کی کوئی حاجب نہیں۔ ان کے نزدیک مرتد کی حیثیت حربی کا فرکی سی ہے۔ جن حربی کافروں تک ہماری دعوت پہنچ پکی ہے ان کو جنگ شروع کرنے سے پیشتر اسلام کی طرف دعوت دینا غیر ضروری ہے، البتہ جنہیں دعوت نہ پہنچ ہوان پر حملہ آور ہونے سے پہلے جنت تمام کرنی چاہئے۔ اسی طرح جو شخص اسلام سے ناواقفیت کی بناء پر مرتد ہوا ہو اس کو تو پہلے سمجھا کر اسلام کی طرف واپس لانے کی کوشش کر لینی چاہئے مگر جو شخص سوچ سمجھ کر اسلام سے نکلا ہوا سے توبہ کی دعوت دیئے بغیر قتل کر دیا جائے۔ امام یوسفؐ کا بھی ایک قول اسی رائے کی تائید میں ہے چنانچہ وہ کتاب الاماء میں فرماتے ہیں کہ میں مرتد کو قتل کروں گا اور تو بہ کا مطالبہ نہ کروں گا، اہل اگر وہ خود ہی جلدی کر کے تو بکر لے تو میں اسے چھوڑ دوں گا اور اس کا معاملہ اللہ کے حوالے کر دوں گا (کتاب الیسر بحث استتابۃ المرتد)

منہب حنفی کی مزید تصریح ہدایہ میں اس طرح ہے:

”جب کوئی شخص اسلام سے پھر جائے (العياذ بالله) تو اس کے سامنے اسلام پیش کیا جائے۔ اگر اسے کوئی شبہ ہو تو اسے صاف کرنے کی کوشش کی جائے، کیونکہ بہت ممکن ہے وہ کسی شبہ میں بنتا ہو اور ہم اس کا شبہ دور کر دیں تو اس کا شرایک بدترین صورت (یعنی قتل) کے بجائے ایک بہتر صورت (یعنی دوبارہ قبول اسلام) سے دفع ہو جائے۔ مگر مشائخ فقهاء کے قول کے مطابق اس کے سامنے اسلام پیش کرنا واجب نہیں ہے کیونکہ اسلام کی دعوت تو اس کو پہنچ چکی۔“ (باب احکام المرتدین)

افسوس ہے کہ فقہ شافعی کی کوئی معتبر کتاب اس وقت میرے پاس نہیں ہی، مگر ہدایہ میں اس کا جو

مذہب نفل کیا گیا ہے وہ یہ ہے:

”شافعی سے منقول ہے کہ امام کو لازم ہے کہ مرتد کو تین دن کی مہلت دے اور اس کے لئے جائز نہیں ہے کہ اس سے پہلے اسے قتل کر دے۔ کیونکہ ایک مسلمان کا رد اد بظاہر کسی شبہ ہی کا نتیجہ ہو سکتا ہے۔ لہذا ایک مدت ضرور ہوئی چاہئے جس میں اس کے لئے غور و تأمل کا موقع ہوا اور ہم اس غرض کے لئے تین دن کافی سمجھتے ہیں۔“ (باب احکام المرتدین)

غالباً ان شہادتوں کے بعد کسی شخص کے لئے اس امر میں شبہ کرنے کی کوئی گناہش باقی نہیں رہتی کہ اسلام میں مرتد کی سزا قتل ہے اور یہ سزا نفس ارتاد کی ہے نہ کہ کسی اور جرم کی جوار میں کے ساتھ شامل ہو گیا ہو۔

بعض لوگ حدیث اور فقہ کی باتیں سن کر یہ سوال کیا کرتے ہیں کہ قرآن میں یہ سزا کہا گئی ہے؟ ایسے لوگوں کی تسلی کے لئے اگرچہ ہم نے اس بحث کی ابتداء میں قرآن کا حکم بھی بیان کر دیا ہے، لیکن اگر بالفرض یہ حکم قرآن میں نہ بھی ہوتا تو حدیث کی کثیر التعداد روایات، خلافائے راشدین کے فیصلوں کی نظر میں اور فقهاء کی متفقہ رائی میں اس حکم کو ثابت کرنے کے لئے بالکل کافی تھیں۔ ثبوت حکم کے لئے ان چیزوں کو نہ کافی سمجھ کر جو لوگ اس کا حوالہ قرآن سے مانگتے ہیں ان سے ہمارا سوال یہ ہے کہ تمہاری رائے میں کیا اسلام کا پورا قانون تعزیرات وہی ہے جو قرآن میں بیان ہوا ہے؟ اگر اس کا جواب اثبات میں ہے تو گویا تم کہتے ہو کہ قرآن میں جن افعال کو جرم قرار دے کر سزا تجویز کر دی گئی ہے ان کے مساوا کوئی فعل اسلامی حکومت میں جرم متنزلم سزا نہ ہوگا۔ پرانی مرتبہ غور کرلو کیا اس قاعدے پر تم دنیا میں کوئی حکومت ایک دن بھی کامیابی کے ساتھ چلا سکتے ہو؟ اور اگر اس کا جواب نفی میں ہے اور تم خود بھی تسلیم کرتے ہو کہ قرآن کے بیان کردہ جرائم اور سزاوں کے علاوہ اسلامی نظام حکومت میں دوسرا جرائم بھی ہو سکتے ہیں اور ان کے لئے قصیلی قانون تعزیرات کی ضرورت ہے۔ تو ہمارا دوسرا سوال یہ ہے کہ جو قانون نبی صلی اللہ علیہ وسلم اور خلافائے راشدین کی حکومت میں رائج تھا اور جس کو مسلسل تیرہ سو برس تک تمام امت کے نج، مجھ سڑیٹ اور علمائے قانون بالاتفاق تسلیم کرتے رہیں۔ آیا وہ اسلامی قانون کا زیادہ مستحق ہے یا وہ قانون جسے آج چند رائے لوگ تجویز کریں جو غیر اسلامی علوم اور غیر اسلامی تہذیب و تدنی سے مغلوب و متأثر ہیں اور جن کو اسلامی علوم کی ادھوری تعلیم بھی میسر نہیں آئی ہے؟

دائرہِ اسلام میں تبیغ کفر کا مسئلہ

یہاں تک ہماری بحث پہلے سوال سے متعلق تھی، یعنی یہ کہ اسلام میں مرتد کی سزا قتل ہے یا نہیں۔ اب ہم دوسرے سوال کو لیتے ہیں جسے سائل نے ان الفاظ میں پیش کیا ہے:

”کیا ایک صحیح اسلامی حکومت کے تحت غیر مسلموں کو اپنے مذاہب کی تبلیغ کا حق اسی طرح ہوگا جس طرح مسلمانوں کو اپنے مذاہب کی تبلیغ کا حق حاصل ہونا چاہئے؟ کیا خلافتِ راشدہ اور بعدِ کی خلافتوں کے تحت کفار و اہل کتاب کو اپنے مذاہب کی تبلیغ کا حق حاصل تھا؟“

اس مسئلہ کا فیصلہ بڑی حد تک تو قتل مرتد کے قوانینے کو ہی کر دیا ہے کیونکہ جب ہم اپنے حدود اقتدار میں کسی ایسے شخص کو جو مسلمان ہو اسلام سے نکل کر کوئی دوسرا مذہب و مسلک قبول کرنے کا ”حق“ نہیں دیتے تو ال حال اس کے معنی یہی ہیں کہ ہم حدود دار اسلام میں اسلام کے بال مقابل کسی دوسری دعوت کے اٹھنے اور پھیلنے کو بھی برداشت نہیں کرتے۔ دوسرے مذاہب و مساکن کو تبلیغ کا ”حق“ دینا اور مسلمان کے لئے تبدیل مذہب کو جرم تھہرانا، دونوں ایک دوسرے کی ضد ہیں اور مؤخر الذکر قانون مقدم الذکر چیز کو خود بخود کا العدم کر دیتا ہے۔ لہذا قتل مرتد کا قانون فی نفسہ یہ تیجہ نکالنے کے لئے کافی ہے کہ اسلام اپنے حدود اقتدار میں تبلیغ کفر کار و ادارات نہیں ہے۔

لیکن ایک شخص کہہ سکتا ہے کہ یہ قانون صرف مسلمانوں کو تبلیغ کفر کے اثرات سے محفوظ کرتا ہے۔ اس کے بعد یہ سوال پھر بھی باقی رہ جاتا ہے کہ آیا اسلام اپنے حدود میں رہنے والے غیر مسلموں اور باہر سے آنے والے داعیوں کو غیر مسلم آبادی میں اپنے اپنے مذاہب و مساکن کی دعوت پھیلانے کی اجازت دیتا ہے یا نہیں؟

مسئلہ کی تحقیق

اس سوال کی تحقیق کے لئے ضروری ہے کہ ہم اسلام کے حقیقی موقف کو اور اسلامی حکومت کی نوعیت کو

اچھی طرح سمجھ لیں۔

اسلام کی اصل حیثیت یہ ہے کہ وہ خود ایک راستہ نوع انسانی کے سامنے پیش کرتا ہے اور پوری قطعیت کے ساتھ دعویٰ کرتا ہے کہ یہی میرا راستہ صحیح ہے اور وسرے سب راستے غلط ہیں، اس میں انسان کی فلاج ہے اور دوسرا راستوں میں انسانیت کے لئے تباہی و بر بادی کے سوا کچھ نہیں ہے لہذا اسی راہ پر سب لوگوں کو آنا چاہیے اور دوسری راستوں کو چھوڑ دینا چاہیے:

وان هذا صراط مستقیماً فاتبعوه ولا تتبعوا السبيل فتفرق بلم عن سبیله (انعام-۱۹)
اور یہ کہ میرا راستہ ہی ایک سیدھا راستہ ہے پس تم اس کی پیروی کرو اور دوسرے راستوں کی پیروی نہ کرو۔ ورنہ تم اللہ کے راستے سے ہٹ جاؤ گے۔

اس کی نگاہ میں ہر وہ طریق فکر و عمل جس کی طرف کوئی غیر مسلم دعوت دیتا ہے گمراہی ہے اور اس کی پیروی کا نتیجہ انسان کے لئے نقصان اور خالص نقصان کے سوا اور کچھ نہیں ہے۔

اولیک يدعون الى النار والله يدعوا الى الجنة و المغفرة باذنه (البقرہ ۲۷)

وہ آگ کی طرف بلاستے ہیں اور اللہ اپنے حکم سے جنت اور بخشش کی طرف بلاستا ہے۔
اس دعوے اور اس دعوت میں اسلام اپنے اندر کوئی باطنی تذبذب نہیں رکھتا اس شک میں بتلانہیں ہے کہ شاید کوئی دوسرہ راستہ بھی حق اور موجب فلاج انسان ہو۔ اس کو اپنے بحق اور دوسری تمام را ہوں کے باطل ہونے کا پورا یقین ہے وہ وثوق اور اخلاص اور سنجیدگی کے ساتھ یہی سمجھتا ہے کہ اور سب راستے انسان کو جہنم کی طرف لے جانے والے ہیں، اور صرف اس کا اپنا ہی راستہ انسان کے لئے ایک راہ نجات ہے۔

اب ظاہر ہے کہ جب اسلام کا اصل موقف یہ ہے تو اس کے لئے اس بات کو پسند کرنا تو درکنار، گوارا کرنا بھی سخت مشکل ہے کہ بنی آدم کے اندر وہ دعویٰ چھیلیں جوان کو ابدی تباہی کی طرف لے جانے والی ہیں۔ وہ داعیان باطل کو اس امر کا کھلا لائسنس نہیں دے سکتا کہ وہ جس آگ کے گڑھے کی طرف خود جا ہے ہیں اس کی طرف دوسروں کو بھی کھینچیں۔ زیادہ سے زیادہ جس چیز کو وہ بادل ناخواستہ گوارا کرتا ہے وہ بس یہ ہے کہ جو شخص خود کفر پر قائم رہنا چاہت ہو اسے اختیار ہے کہ اپنی فلاج کے راستے کو چھوڑ کر اپنی بر بادی کے راستے پر چلتا رہے۔ اور یہ بھی وہ صرف اس لئے گوارا کرتا ہے کہ زبردستی کسی کے اندر ایمان

اتار دینا قانون فطرت کے تحت ممکن نہیں ہے۔ ورنہ انسانیت کی خیرخواہ کا اقتضا یہ تھا کہ اگر کفر کے زہر سے لوگوں کو بھیج رکھنا ممکن ہوتا تو ہر اس شخص کا ہاتھ کپڑ لیا جاتا جو اس زہر کا پیالہ پی رہا ہو۔ اس جرمی حفاظت اور نجات دہندگی سے اسلام کا اجتناب اس بناء پر نہیں ہے کہ وہ تباہی کے گڑھے کی طرف جانے کو لوگوں کی ”حق“ سمجھتا ہے اور انہیں روکنے اور بچانے کو ”باطل“ خیال کرتا ہے بلکہ اس کا رخیز سے اس کے اجتناب کی وجہ صرفیہ ہے کہ خدا نے جس قانون پر کائنات کا موجودہ نظام بنایا ہے اس کی رو سے کوئی شخص کفر کے تباہ کن نتائج س نہیں بچایا جاسکتا، جب تک کہ وہ خود کافرانہ طرز فکر عمل کی غلطی کا قائل و متعف ہو کر مسلمان رو یہ اختیار کرنے پر امامدہ نہ ہو جائے۔ اس لئے اور صرف اسی لئے اسلام اللہ کے بندوں کو یہ اختیار دیتا ہے کہ اگر وہ تباہی و بر بادی ہی کے راستہ پر چلتا چاہتے ہوں تو چلیں لیکن اس سے یہ امید کرنا عبث ہے کہ وہ اس اختیار کے ساتھ ان خود کشی کرنے والوں کو یہ اختیار بھی دے گا کہ جس تباہی کی طرف وہ خود جا رہے ہیں اس کی طرف دوسرے بندگان خدا کو بھی چلنے کی ترغیب دیں۔ جہاں اس کا بس نہیں چلتا وہاں تو وہ مجبور ہے، لیکن جہاں اس کی اپنی حکومت قائم ہو اور اللہ کے بندوں کی فلاں و بہبود کا ذمہ اس نے لیا ہو وہاں اگر چوری اور ڈاکے اور فجہے گری اور افسیون نوشی اور زہرخوری کی تبلیغ کا لائسنس دینا اس کے لئے ممکن نہیں ہے تو اس سے بدر جہاز یادہ مہلک چیز کفر و شرک اور دہریت اور خدا سے بغاوت کی تبلیغ کا لائسنس دینا اس کے لئے کس طرح ممکن ہو سکتا ہے؟

اسلامی حکومت کا بنیادی مقصد

اسلام جس غرض کے لئے اپنی حکومت قائم کرتا ہے وہ محض انتظام ملکی نہیں ہے بلکہ اس کا ایک واضح اور متعین مقصد ہے جسے وہ ان الفاظ میں بیان کرتا ہے:

هو الذى ارسَلَ رَسُولَهِ بِالْهُدَىٰ وَ دِينَ الْحَقِّ لِيُظَهِّرَهُ عَلَى الْدِينِ كَلَهُ وَ لَوْكَرَهُ

المشركون (التوبہ۔۵)

وَهُوَ اللَّهُ ہے جس نے اپنے رسول کو ہدایت اور دین حق دے کر بھیجا تا کہ اسے پوری جنگ پر غالب کر دئے خواہ شرک کرنے والوں کو یہ کتنا ہی ناگوار ہو۔

وَقَاتُلُوْهُمْ حَتَّىٰ لَا تَكُونَ فِتْنَةٌ يَكُونُ الدِّينُ كَلَهُ لِلَّهِ (الانفال۔۵)

اور تم ان سے جنگ کرو یہاں تک کہ فتنہ باقی نہ رہے اور دین پورا کا پورا اللہ کے لئے ہو جائے۔
وکذالک جعلنا کو امة و سلطان کو نور شہداء علی الناس و یکون الرسول
عَلَيْکُمْ شَهِيدًا عَلَى النَّاسِ وَ یکون الرسول عَلَيْکُمْ شَهِيدًا (البقرہ - ۱۳۳)
اور اس طرح ہم نے تم کو ایک امت و سلط (بہترین گروہ) بنادیا ہے تاکہ تم دنیا کے لوگوں پر گواہ ہو
اور رسول تم پر گواہ ہو۔

ان آیات کی رو سے پیغمبر کے مشن کا اصل مدعایہ ہے کہ جس ہدایت اور دین حق کو وہ خدا کی طرف
سے لایا ہے اسے ہر اس نظام زندگی کے مقابلے میں غالب کر دے جو ”دین“ کی نوعیت رکھتا ہو۔ اس
سے لامحالہ یہ بات لازم آتی ہے کہ جہاں پیغمبر کو اپنے اس مشن میں کامیابی حاصل ہو جائے وہاں وہ کسی
ایسی دعوت کو نہ اٹھنے دے جو خدا کی ہدایت اور اس کے دین کے مقابلے میں کسی دوسرے دین یا نظام
زندگی کے غلبے کی کوشش کرنا چاہتی ہو۔

پیغمبر کے بعد جس طرح اس کے جانشین اس دین کے وارث ہوتے ہیں جو وہ خدا کی طرف سے لایا
تھا، اسی طرح وہ اس مشن کے بھی وارث ہوتے ہیں جس پر اللہ نے اسے مامور کیا تھا۔ ان کی تمام جدوجہد
کا مقصد ہی یہ قرار پاتا ہے کہ دین پورا کا پورا اللہ کے لئے مخصوص ہو۔

لہذا جہاں معاملات زندگی ان کے قبضہ و اختیار میں آ جائیں اور جس ملک یا جس سرزمین کے انتظام
کے متعلق انہیں پوری طرح خدا کے سامنے ذمہ دار نہ گواہی دینی ہو وہاں ان کے لئے یہ کسی طرح بھی جائز
نہیں ہو سکتا کہ وہ اپنی حفاظت و نگرانی میں خدا کے دین کے بالمقابل کسی دوسرے دین کی دعوت کو پھیلنے کا
موقع دیں اس لئے کہ ایسا موقع دینے کے معنی لازمیہ ہیں کہ دین پورا کا پورا اللہ کے لئے نہ ہونے پائے
اور کسی غلط نظام زندگی کا فتنہ اگر باقی ہے تو وہ اور زیادہ بڑھے۔ آخر وہ خدا کے سامنے گواہی کس چیز کی دیں
گے کیا اس چیز کی کہ جہاں تو نے ہمیں حکمرانی کی طاقت بخشی تھی وہاں ہم تیرے دین کے مقابلے میں ایک
فتنے کو سراٹھا نے کا موقع دے آئے ہیں؟

دارالاسلام میں ذمیوں اور مستامنوں کی حیثیت

اسلامی حکومت میں غیر مسلموں کو اپنے دین پر قائم رہنے کی جو آزادی بخشی گئی ہے اور جزیہ کے

معاونی میں ان کی جان و مال اور ان کی مذہبی زندگی کے تحفظ کا جو ذمہ لیا گیا ہے اس کا مال زیادہ سے زیادہ بس اتنا ہے کہ جس طریقے پر وہ خود چلنا چاہتے ہیں اس پر چلتے رہیں۔ اس سے تجاوز کر کے اگر وہ اپنے طریقے کو غالب کرنے کی کوشش کریں گے تو کوئی اسلامی حکومت اس حکومت جو اس نام سے موسم کے جانے کے قابل ہوئیں اس کی اجازت ہرگز نہیں دے سکتی۔ جزیہ کا قانون قرآن مجید کی جس آیت میں بیان ہوا ہے اس کے صاف الفاظ یہ ہیں کہ حتیٰ یعطا الریته عن یدو هم صاغرون (یہاں تک کہ وہ اپنے ہاتھ سے جزیہ دیں اور چھوٹے بن کر رہیں) اس آیت کی رو سے ذمیوں کی صحیح پوزیشن اسلامی حکومت میں یہ ہے کہ وہ ”صاغرون“ بننے پر رضی ہوں۔ ”کابر وون“ بننے کی کوشش وہ ذمی ہوتے ہوئے نہیں کر سکتے اس طرح باہر سے آنے والے غیر مسلم جو متساکن کی حیثیت سے دارالاسلام میں داخل ہوں، تجارت، صنعت و حرمت، سیاست، حصول تعلیم اور دوسرا تمام تہذیبی مقاصد کے لئے تو ضرور آسکتے ہیں، لیکن اس غرض کے لئے ہرگز نہیں آسکتے کہ اللہ کے کلمہ کے مقابلے میں کوئی دوسرا کلمہ بلند کریں۔ اللہ کے کفار کے خلاف جو مدعا پنے پیغمبر کو اور اس کے بعد مسلمانوں کو دی ی آئندہ دے گا اور جس کے نتیجے میں دارالسلام پہلے قائم ہوایا آئندہ بھی قائم ہو گا اس کی غرض صرف یہ تھی اور آئندہ بھی یہی ہو گی کہ کفر کا بول نیچا ہو اور اللہ کا بول بالا ہو کر رہے۔

فَانْزَلَ اللَّهُ سَلِيْنَتْهُ عَلَيَا وَإِيْدَهُ بِحَنْوَدَلْمَ تِرْوَهَا وَجَعَلَ كَلْمَةَ الَّذِينَ كَفَوْوَا السَّلْفِيْ وَكَلْمَةَ اللَّهِ هِيَ الْعَلِيَا - پس مسلمان سخت احسان فراموش اور کافر نعمت ہوں گے اگر اللہ کی اس مدد سے فائدہ اٹھانے کے بعد وہ اپنے حدود اختیار ہیں کلمة الذين كفروا و كسلفي سے پھر علیئا ہونے کے لئے کوشش کرنے دیں۔

دوربُوت اور خلافتِ راشدہ کا طرزِ عمل

نبی صلی اللہ علیہ وسلم اور خلافتِ راشدین کے زمانے میں حکومت کی مستقل پالیسی یہی تھی جو اور پر بیان ہوئی۔ عرب میں مُسَيْلَمَہ، اسود عَسَی، طَلْحَہ آئُدی، سَجَاح، لَقَیْطَ بنِ مَالِک آزُدی اور ان کے سوا جو بھی اسلام کے مقابلے پر کوئی دعوت لے کر اٹھا، اسے بزور دبادیا گیا۔ جن غیر مسلم قوموں نے جزیہ پر معاهدہ

کر کے اسلامی حکومت میں ذمی بن کر رہنا قبول کیا ان میں سے اکثر کے معاهدے لفظ بلفظ حدیث اور تاریخ کی کتابوں میں موجود ہیں۔ ان میں تمام حقوق و مراعات کی تفصیل پائی جاتی ہے مگر اس ”حق“ کا کہیں ذکر نہیں ہے کہ وہ اپنے دین کی دعوت حدود دار الاسلام میں پھیلا سکیں گی۔ جن غیر مسلموں کو مسلمانوں نے خود اپنی فیاضی سے ذمیت کے حقوق عطا کئے، ان کے حقوق کی تفصیل بھی فقہ کی کتابوں میں موجود ہے مگر اس نام نہاد ”حق“ کے ذکر سے وہ بھی خالی ہیں۔ مستامن بن کر باہر سے آنے والے غیر مسلموں کے ساتھ حکومت اسلامی کا معاملہ جیسا کچھ بھی ہونا چاہیے اس کو فقهاء نے پوری وضاحت کے ساتھ بیان کیا ہے۔ اس میں بھی کہیں کوئی اشارہ تک ہمیں ایسا نہیں ملتا کہ اسلامی حکومت کسی ایسے شخص کو اپنے حدود میں کام کرنے کی اجازت دے سکتی ہے جو کسی دوسری مذہب و مسلک کا پرچار کرنا چاہتا ہو۔ اب اگر بعد کے دنیا پرست ”خلافاء“ اور بادشاہوں نے اس کے خلاف کوئی عمل کیا ہے تو وہ اس بات کا ثبوت نہیں ہے کہ اسلام کا قانون اس کی اجازت دیتا ہے بلکہ وہ دراصل اس کا ثبوت ہے کہ یہ لوگ ایک حقیقی اسلامی حکومت کے فرائض سے ناقص ہے اور فلاں مسلمان بادشاہ نے غیر مسلم معبدوں اور مدرسوں کے لئے جن لوگوں نے معیار حق سمجھ رکھا ہے وہ بڑے فخر کے ساتھ بادشاہوں کے یہ کارنامے داد طلبی کے لئے غیر مسلموں کے سامنے پیش کر سکتے ہیں کہ فلاں مسلمان بادشاہ نے غیر مسلم معبدوں اور مدرسوں کے لئے اتنی جائیدادیں وقت کیں، اور فلاں کے دور میں مذہب و ملت کے لوگوں کو اپنے اپنے دین کے پرچار کی پوری آزادی حاصل تھی، مگر اسلامی نقطہ نظر سے یہ سب کارنامے ان بادشاہوں کے جرائم کی فہرست میں لکھے جانے کے قابل ہیں۔

قتل مرتد پر عقلی بحث

اب ہمیں سوال کے دوسرے پہلو سے بحث کرنی ہے، یعنی یہ کہ اگر اسلام میں واقعی مرتد کی سزا قتل ہے اور وہ فی الواقع اپنے حدود میں کسی حریف دعوت کے اٹھنے اور پھیلنے کا رواہ نہیں ہے، تو ہمارے پاس وہ کیا دلائل ہیں جن کی بنا پر ہم اس کے اس روایہ کو صحیح اور معقول سمجھتے ہیں۔ اس سلسلے میں ہم پہلے قتلِ مرد کے مسئلہ پر گفتگو کریں گے پھر تبلیغِ نفری کی ممانعت کے سوال کو لیں گے۔

معترضین کے دلائل

قتل مرتد پر زیادہ سے زیادہ جو اعتراضات ممکن ہیں وہ یہ ہیں:

اولاً یہ چزی آزادیِ ضمیر کے خلاف ہے۔ ہر انسان کو یہ آزادی حاصل ہونی چاہیے کہ جس چیز پر اُس کا قلب مطمئن ہو اسے قبول کر لے اور جس چیز پر اس کا اطمینان نہ ہو اسے قبول نہ کرے یہ آزادی جس طرح ایک مسلک کو ابتداء قبول کرنے یادنہ کرنے کے معاملہ میں ہر آدمی کو ملنی چاہیے اسی طرح ایک مسلک کو قبول کرنے کے بعد اس پر قائم رہنے یا نہ رہنے کے معاملہ میں بھی حاصل ہونی چاہیے۔ جو شخص کسی مسلک کی پیروی اختیار کرنے کے بعد اسے چھوڑنے پر آمادہ ہوتا ہے وہ آخر اسی بنا پر تو آمادہ ہوتا ہے کہ پہلے اس مسلک کے بحق ہونے کا جو لیقین اسے تھا وہ اب نہیں رہا۔ پھر یہ کس طرح جائز ہو سکتا ہے کہ عدم لیقین کی بنا پر جب وہ اس مسلک کو چھوڑنے کا ارادہ کرے تو اس کے سامنے چنانی کا تختیہ پیش کردا یا جائے؟ اس کے معنی تو یہ ہیں کہ تم جس شخص کی رائے دلائل سے نہیں بدلتے تو اس کو موت کا خوف دلا کر مجبور کرتے ہو کہ اپنے رائے بدلتے۔ اور اگر وہ نہیں بدلتا تو اس بات کی سزا دیتے ہو کہ اس نے اپنی رائے کیوں نہ بدلتی؟

ثانیاً جو رائے اس طرح جبراً بدلتی جائے یا جس رائے پر سزا موت کے خوف سے لوگ قائم رہیں وہ بحال ایماندار نہ رائے تو نہیں ہو سکتی۔ اس کے لئے مکر کے طور پر اختیار کیا گیا ہو۔ آخر اس مکاری و منافقت سے ایک مذہب کس طرح مطمئن ہو سکتا ہے؟ مذہب و مسلک خواہ کوئی سا بھی ہو اس کی پیروی

کوئی معنی نہیں رکھتی اگر آدمی سچے دل سے اس پر ایمان نہ رکھتا ہو۔ اور ایمان ظاہر ہے کہ زبردستی کسی کے اندر پیدا نہیں کیا جاسکتا نہ زبردستی باقی رکھا جاسکتا ہے۔ زور زبردستی سے آدمی کی گردن ضرور بھجوائی جاسکتی ہے لیکن دل و ماغ میں اعتقاد و یقین پیدا نہیں کیا جاسکتا۔ لہذا جو شخص اندر سے کافر ہو چکا ہو وہ اگر سزا نے موت سے بچنے کے لئے منافقانہ طریقہ سے ظاہر مسلمان بنارہے تو اس کا فائدہ کیا ہے؟ نہ وہ اسلام کا صحیح پیرو ہو گا، نہ خدا کے ہاں یہ ظاہری اسلام اس کی نجات کا ذریعہ ہو سکتا ہے، اور نہ ایسے شخص کے شامل رہنے سے مسلمانوں کی جماعت میں کسی صالح عنصر کا اضافہ ہو سکتا ہے۔

ثالثاً، اگر اس قاعدے کو تسلیم کر لیا جائے کہ ایک مذہب ان تمام لوگوں کو اپنی پیروی پر مجبور کرنے کا حق رکھتا ہے جو ایک مرتبہ اس کے حلقہ اتباع میں داخل ہو چکے ہوں۔ اور اس کے لئے اپنے دائرہ سے نکلنے والوں کو سزا نے موت دینا جائز ہے، تو اس سے تمام مذہب کی تبلیغ و اشاعت کا دروازہ بند ہو جائے گا اور خود اسلام کے راستے میں بھی یہ چیز سخت رکاوٹ بن جائے گی کیونکہ جتنے انسان ہیں وہ بہر حال کسی کی مذہب و مسلک کے پیرو ضرور ہیں، اور جب ہر مذہب ارتاد دکی سر قتل تجویز کرے گا تو صرف یہی نہ ہو گا کہ مسلمانوں کے لئے کسی دوسرے مذہب کو قبول کرنا مشکل ہو گا بلکہ اسی طرح غیر مسلموں کے لئے بھی اسلام کو قبول کرنا مشکل ہو جائے گا۔

رابعاً، اس معاملے میں اسلام نے بالکل ایک مقنض رویہ اختیار کیا ہے۔ ایک طرف وہ کہتا ہے کہ دین میں جبرا کراہ کوئی کام نہیں (ولا کراہ نی الدین) جس کا جی چاہے ایمان لائے اور جس کا جی چاہے کفر اختیار کرے (فمن شاء فليؤمن و من شاء فليكفر) دوسری طرف وہ خود ہی اس شخص کو سزا نے موت کی حکمی دیتا ہے جو اسلام سے بکل کر کفر کی طرف جانے کا ارادہ کرے ایک طرف وہ نفاق کی سخت مذمت کرتا ہے اور اپنے پیرو ہوں کو صادق الایمان دیکھنا چاہتا ہے۔ دوسری طرف وہ خود ہی ایسے مسلمانوں کو جن کا اعتقاد اسلام پر سے اٹھ گیا ہے موت کا خوف دلا کر منافقانہ اظہار ایمان پر مجبور کرتا ہے ایک طرف وہ ان غیر مسلموں کے خلاف سخت احتیاج کرتا ہے جو اپنے ہم مذہبوں کو اسلام قبول کرنے سے روکتے ہیں۔ دوسری طرف وہ خود مسلمانوں کو ہدایت کرتا ہے کہ تمہارے ہم مذہبوں میں سے جو کسی دوسرے مذہب میں جانا چاہئے اسے قتل کر دو۔

یہ اعتراضات بہ ظاہر اتنے توی نظر آتے ہیں کہ مسلمانوں میں سے ایک گروہ کو توان کے مقابلے ہار

مان کر شکست خورده لوگوں کی اس پرانی پالیسی پر عمل کرنا پڑا کہ اپنے دین کے جس مسئلے پر معتبرین کی گرفت مضبوط پڑے اسے اپنی کتاب آئین میں سے چھیل ڈالا اور صاف کہہ دو کہ یہ مسئلہ سرے سے ہمارے دین میں ہے ہی نہیں۔ رہادوسرا گروہ جس کے لئے پہلے گروہ کی طرح حقیقت کا انکار کر دینا ممکن نہ تھا سو اس نے امر واقعی کے اظاہر کا حق توا اکر دیا لیکن ان عقلی اعتراضات کا کوئی معقول جواب اس سے بننے پڑا حتیٰ کہ اس کی کمزور دلیلوں سے راجح العقیدہ مسلمانوں کے دلوں میں بھی یہ بات بیٹھ گئی کہ قتل مرتد کا حکم اسلام میں ہے تو ضرور گمراہے معقول ثابت کرنا مشکل ہے مجھے خوب یاد ہے کہ اب سے تقریباً ۱۸ برس پہلے جب ہندوستان میں ایک موقع پر قتل مرتد کا مسئلہ زور و شور سے چھڑ گیا تھا اور چاروں طرف سے اس پر اعتراضات کی بوچھاڑ ہوئی تھی۔ اس وقت مولانا محمد علی مرحوم جیسا پا مسلمان بھی ان دلائل سے شکست کھائے بغیر نہ رہ۔ کاملاً علماء میں سے متعدد بزرگوں نے اس موقع پر اصل مسئلہ شرعی کو تو اسی طرح بیان کیا جیسا کہ اس کا حق تھا، مگر عقلی اعتراضات کے جواب میں ایسی بے جان دلیلیں پیش کیں جن سے شبہ ہوتا تھا کہ شاید وہ خود بھی اپنے دلوں میں اس مسئلے کو عقلی حیثیت سے کمزور محسوس کر رہے ہیں۔ اس ضعیف دفاعت کے اثرات آج تک باقی ہیں۔

ایک بنیادی غلط فہمی

حقیقت یہ ہے کہ اگر اسلام کی حیثیت فی الواقع اس معنی میں ایک ”مذہب“ کی ہوتی جس معنی میں یہ لفظ آج تک بولا جاتا ہے تو یقیناً اس کا ان لوگوں کے لئے قتل کی سزا تجویز کرنا سخت غیر معقول فعل ہوتا جو اس کے اصولوں سے غیر مطمئن ہو کر اس کے دائرے سے باہر نکلنا چاہیں۔ مذہب کا موجودہ تصور یہ ہے کہ وہ مابعد الطبعی مسائل کے متعلق ایک عقیدہ و خیال ہے جسے آدمی اختیار کرتا ہے اور حیات بعد الموت میں نجات حاصل کرنے کا ایک طریقہ ہے جس پر انسان اپنے عقیدے کے مطابق عمل کرتا ہے۔ رہی سوسائٹی کی تنظیم اور معاملات دنیا کی انجام دہی اور ریاست کی تشکیل تو وہ ایک خالص دینیوی معاملہ ہے جس کا مذہب سے کوئی تعلق نہیں۔ اس تصور کے مطابق مذہب کی حیثیت صرف ایک رائے کی ہے اور رائے بھی ایسی جوزندگی کے ایک بالکل ہی دُور از کا پہلو سے تعلق رکھتی ہے جس کے قائم ہونے اور بدلنے

کا کوئی قابل لحاظ اثر حیات انسانی کے بڑے اور اہم شعبوں پر نہیں پڑتا۔ ایسی رائے کے معاملے میں آدمی کو آزاد ہونا ہی چاہیے۔ کوئی معقول وجہ نہیں کہ امور ما بعد الطبیعت کے بارے میں ایک خاص رائے کو اختیار کرنے میں تو وہ آزاد ہو، مگر جب اس کے سامنے کچھ دوسرے دلائل آئیں جن کی بناء پر وہ سابق رائے کو غلط محسوس کرنے لگے تو اس کے بدل دینے میں وہ آزاد نہ ہو اور اسی طرح کوئی وجہ نہیں کہ جبا یہ ک طریقہ کی پیروی میں اسے اپنی نجات آخری کی توقع ہو تو اسے اختیار کر سکے اور جب وہ محسوس کرے کہ نجات کی امید اس راستہ میں نہیں، کسی دوسرے راستے میں ہے تو اسے پچھلے راستے کو چھوڑنے اور نئے راستے کے اختیار کر لینے کا حق نہ دیا جائے۔ پس اگر اسلام کی حیثیت یہی ہوتی جو مذہب کی حیثیت آج کل قرار پائی ہے تو اس سے زیادہ نامعقول کوئی بات نہ ہوتی کہ وہ آنے والوں کے لئے تو انہا دروازہ کھال رکھے مگر جانے والوں کے لئے دروازے پر جلا دبھادے۔

لیکن دراصل اسلام کی یہ حیثیت سرے سے ہے ہی نہیں۔ وہ اصطلاح جدید کے مطابق مخفی ایک ”مذہب“ نہیں ہے بلکہ ایک پورا نظام زندگی ہے۔ اس کا تعلق صرف ما بعد الطبیعت ہی سے نہیں ہے بلکہ طبیعت اور مانی الطبیعت سے بھی۔ وہ محسن حیات بعد الموت کی نجات ہی سے بحث نہیں کرتا بلکہ حیات قبل الموت کی فلاح و بہتری اور تشکیل صحیح کے سوال سے بھی بحث کرتا ہے۔ اور نجات بعد الموت کو اسی حیات قبل الموت کی تشکیل صحیح پر منحصر قرار دیتا ہے۔ مانا کہ پھر بھی وہ ایک رائے ہی ہے مگر وہ رائے نہیں جو زندگی کے کسی دُوراز کا پہلو سے تعلق رکھتی ہو بلکہ وہ رائے جس کی بنیاد پر پوری زندگی کا نقشہ قائم ہوتا ہے۔ وہ رائے نہیں جس کے قیام ہونے اور بد لئے کا کوئی قابل لحاظ اثر زندگی کے بڑے اور اہم شعبوں پر نہ پڑتا ہو بلکہ وہ رائے جس کے قیام پر تمدن اور ریاست کا قیام منحصر ہے اور جس کے بد لئے کے معنی نظامِ تمدن و ریاست کے بدل جانے کے لئے ہیں۔ وہ رائے نہیں جو صرف انفرادی طور پر ایک شخص اختیار کرتا ہو بلکہ وہ رائے جس کی بناء پر انسانوں کی ایک جماعت تمدن کے پورے نظام کو ایک خاص شکل پر قائم کرتی ہے اور اسے چلانے کے لئے ایک ریاست وجود میں لاتی ہے۔ ایسی رائے اور ایسے نظریہ کو انفرادی آزادیوں کا کھلونا نہیں بنایا جاسکتا، نہ اس جماعت کو جو اس رائے پر تمدن و ریاست کا نظام قائم کرتی ہے۔ رہندر بنایا جاسکتا ہے کہ جب قضائے دماغی میں ایک لہر اٹھے تو اس میں داخل ہو جائے۔ اور جب دوسری لہر اٹھے تو اس سے نکل جائیے اور پھر جب جی چاہے اندر آ جائے اور جب چاہے باہر چلے جائیے۔ یہ کوئی کھیل اور

تفریح نہیں ہے جس سے بالکل ایک غیر ذمہ دار نہ طریقہ پر دل بلا جائے۔ یہ تو ایک نہایت سنجیدہ اور انتہائی نزاکت رکھنے والا کام ہے جس کے ذرا ذرا سے نشیب و فراز سو سائیٰ اور اسٹیٹ کے نظام پر اثر انداز ہوتے ہیں، جس کے بننے اور بگڑنے کے ساتھ لاکھوں کروڑوں بندگان خدا کی زندگیوں کا بنا اور بگڑ وابستہ ہوتا ہے، جس کی انجام دہی میں ایک بہت بڑی جماعت اپنی زندگی و موت کی بازی لگاتی ہے۔ ایسی رائے اور ایسی رائے رکھنے والی جماعت کی رکنیت کو انفرادی آزادیوں کا کھلونا دنیا میں کب بنایا گیا ہے اور کون بتاتا ہے کہ اسلام سے اس کی توقع کچی جائے۔

منظم سوسائٹی کا فطری اقتضا

ایک منظم سوسائٹی جو یا ست کی شکل اختیار کرچکی ہوایے لوگوں کے لئے اپنے حدود میں بنشکل ہی گھائش نکال سکتی ہے جو بنیادی امور میں اس سے اختلاف رکھتے ہوں۔ فروعی اختلافات تو کم و بیش برداشت کئے جاسکتے ہیں لیکن جو لوگ سرے سے ان بنیادوں سے ہی اختلاف رکھتے ہوں جن پر سوسائٹی اور یا ست کا نظام قائم ہوا ہو ان کو سوسائٹی میں جگہ دینا اور اسٹیٹ کا جو بنا ناحت مشکل ہے۔ اس معاملے میں اسلام نے جتنی رواداری بر قی ہے، دنیا کی تاریخ میں کبھی کسی دوسرے نظام نے نہیں بر قی۔ دوسرے جتنے نظام ہیں وہ اساسی اختلاف رکھنے والوں کو یا تو زبردستی اپنے اصولوں کا پابند بناتے ہیں یا انہیں بالکل فنا کر دیتے ہیں۔ وہ صرف اسلام ہی ہے جو ایسے لوگوں کو ذمیٰ بنا کر اور انہیں زیادہ سے زیادہ ممکن آزادی عمل دے کر اپنے حدود میں جگہ دیتا ہے اور ان کے بہت سے ایسے اعمال کو برداشت کرتا ہے جو براہ راست اسلامی سوسائٹی اور اسٹیٹ کی اساس سے متصادم ہوتے ہیں۔ اس رواداری کی وجہ صرف یہ ہے کہ اسلام انسانی فطرت سے مالیوں نہیں ہے۔ وہ خدا کے بندوں سے آخوتک یا امید وابستہ رکھتا ہے جب انہیں دین حق کے ماتحت رہ کر اس کی نعمتوں اور برکتوں کے مشاہدہ کا موقع ملے گا تو بالآخر وہ اس حق کو قبول کر لیں گے جس کی روشنی فی الحال انہیں نظر نہیں آتی۔ اس لیے وہ صبر سے کام لینا ہے اور ان عکریزوں کو جو اس کی سوسائٹی اور یا ست میں حل نہیں ہوتے اس امید پر برداشت کرتا رہتا ہے کہ کبھی نہ کبھی ان کی قلب ماہیت ہو جائے گی اور وہ تخلیل ہونا قبول کر لیں گے لیکن جو عکریزہ ایک مرتبہ تخلیل ہونے کے عبد پھر

سنگریزہ بن جائے اور ثابت کر دے کہ وہ سرے سے اس نظام میں حل ہونے کی صلاحیت ہی نہیں رکھتا۔ اس کا کوئی علاج اس کے سوانحیں کا سے نکال کر پھینک دیا جائے۔ اس کی انفرادی ہستی خواہ کتنی ہی قیمتی ہو، مگر بہر حال وہ اتنی قیمتی تو نہیں ہو سکتی کہ سوسائٹی کے پورے نظام کی خرابی اس کی خاطر گوارا کر لی جائے۔

اعترافات کا جواب

قتل مرتد کو جو شخص یہ معنی پہنا تا ہے کہ یہ مغض ایک رائے کو اختیار کرنے کے بعد اسے بدل دینے کی سزا ہے وہ دراصل ایک معاملہ کو پہلے خود ہی غلط طریقے سے تعمیر کرتا ہے اور پھر خود ہی اس پر ایک غلط حکم لگاتا ہے۔ جیسا کہ اوپر اشادہ کیا جا چکا ہے، مرتد کی اصل حیثیت یہ ہے کہ وہ اپنے ارتداد سے اس بات کا ثبوت بھم پہنچاتا ہے کہ سوسائٹی اور اسٹیٹ کی تنظیم جس بنیاد پر رکھی گئی ہے اس کو وہ نہ صرف یہ کہ قبول نہیں کرتا بلکہ اس سے کبھی آئندہ بھی یہ امید نہیں کی جاسکتی کہ اسے قبول کر لے گا۔ ایسے شخص کے لئے مناسب یہ ہے کہ جب وہ اپنے لئے اس بنیاد کو ناقابل قبول پاتا ہے جس پر سوسائٹی اور اسٹیٹ کی تعمیر ہوئی ہے تو خود اس کے حدود سے نکل جائے مگر جب وہ ایسا نہیں کرتا تو اس کے لئے وہی علاج ممکن ہیں۔ یا تو اسے اسٹیٹ میں تمام حقوق شہریت سے محروم کر کے زندہ رہنے دیا جائے یا پھر اس کی زندگی کا خاتمہ کر دیا جائے پہلی صورت فی الواقع دوسری صورت سے شدید تر سزا ہے کیونکہ اس کے معنی یہ ہیں کہ وہ لا یموت نیہا ولا یحییٰ کی حالت میں بنتا رہے اور اس صورت میں سوسائٹی کے لئے بھی وہ زیادہ خطرناک ہو جاتا ہے کیونکہ اس کی ذات سے ایک مستقل فتنہ لوگوں کے درمیان پھیلتا رہے گا اور دوسرے صحیح و سالم اعضاء میں بھی اس کے زہر کے سراحت کر جانے کا اندر یہ شہوگا اس لئے بہتر یہی ہے کہ اسے موت کی سزادے کر س کی اور سوسائٹی کی مصیبت کا بیک وقت خاتمہ کر دیا جائے۔

قتل مرتد کو یہ معنی پہنا بھی غلط ہے کہ ہم ایک شخص کو موت کا خوف دلا کر منافقانہ رویہ اختیار کرنے پر مجبور کرتے ہیں۔ دراصل معاملہ اس کے بر عکس ہے۔

ہم ایسے لوگوں کے لئے اپنی جماعت کے اندر آنے کا دروازہ بند کر دینا چاہتے ہیں جو تلوان کے مرض میں بنتا ہیں اور نظریات کی تبدیلی کا کھلیل فتح کے طور پر کھیلتے رہتے ہیں اور جن کی رائے اور سیرت میں وہ استحکام سرے سے موجود ہی نہیں ہے جو ایک نظامِ زندگی کی تعمیر کے لئے مطلوب ہوتا ہے کسی نظام

زندگی کی تغیر ایک نہایت سنجیدہ کام ہے۔ جو جماعت اس کام کے لئے اٹھے اس میں اپنی طبیعت کے کھلنڈرے لوگوں کے لئے کوئی جگہ نہیں ہو سکتی اُس کو صرف ان لوگوں سے مرتب ہونا چاہیے جو واقعی سنجیدگی کے ساتھ اس نظام کو قبول کریں، اور جب قبول کر لیں تو دل و جان سے اس کے قیام اس کی تغیر میں لگ جائیں۔ لہذا یہ عین حکمت و دانش ہے کہ ہر اس شخص کو جو اس جماعت کے اندر آنا چاہیے پہلے مطلع کر دیا جائے کہ یہاں سے پلٹ کر جانے کی سزا موت ہے، تاکہ وہ داخل ہونے سے پہلے سو مرتبہ سوچ لے کہ آیا سے ایسی جماعت میں داخل ہونا چاہیے یا نہیں۔ اس طرح جماعت میں آئے گا ہی وہ جس کبھی باہر جاننا ہو گا۔

تیرنے نمبر پر جو اعتراض ہم نے نقل کیا ہے اس کی بنیاد بھی غلط ہے۔ مفترضین کے پیش نظر دراصل ان ”مذاہب“ کا اور انہی کے پرچار کا معاملہ ہے جن کی تعریف ہم ابتداء میں کرچکے ہیں۔ ایسے مذاہب کو واقعی اپنا دروازہ آنے اور جانے والوں کے لئے کھلا رکھنا چاہیے۔ وہ اگر جانے والوں کے لیے اسے بند کر دیں گے تو ایک بے جا حرکت کریں گے۔ لیکن جس مذہب فکر و عمل پر سوسائٹی اور اسٹیٹ کی تغیر کی گئی ہوئے کوئی معقول آدمی جو اجتماعیات میں کچھ بھی بصیرت رکھتا ہو یہ مشورہ نہیں دے سکتا کہ وہ اپنی تخریب اور اپنے اجزاء کے انتشار اور اپنی بندش و جود کی برہمی کا دروازہ خود ہی کھلا رکھے۔ منظم سوسائٹی اور اسٹیٹ وہ چیز ہے جس کا بنانا اور بگاڑنا ہمیشہ ہی سے جان جو کھوں کا کام رہا ہے اور اپنی فطرت کے لحاظ سے یہ کام ہمیشہ ایسا ہی رہے گا۔ دنیا میں کچھ ایسا نہیں ہو اور نہ آئندہ کچھ اس کی امید ہے کہ آگ اور خون کا کھیل کھیلے بغیر کسی نظام زندگی کو تبدیل کر دیا جائے۔ کسی مزاحمت کے بغیر خود تبدیل ہونے کے لئے صرف وہی نظام زندگی تیار ہو سکتا ہے جس کی جڑیں گل پچکی ہوں اور جس کی بنیاد میں اپنے استحقاق و جود کا یقین باقی نہ رہا ہو۔

رباتا نقض کا اعتراض تو اپر کی بحث پڑھنے سے بڑی حد تک وہ خود بخود رفع ہو جاتا ہے لا اکر راہ فی الدین کے معنی یہ ہیں کہ ہم کسی کو اپنے دین میں آنے کے لیے مجبور کرتے۔ اور واقعی ہماری روشن یہی ہے مگر جسے آ کرو اپس جانا ہو سے ہم پہلے ہی خبردار کر دیتے ہیں کہ یہ دروازہ آمد و رفت کے لیے کھلا ہوا نہیں ہے، لہذا اگر آتے ہو تو یہ فیصلہ کر کے آؤ کہ واپس نہیں جانا ہے ورنہ براہ کرم آؤ ہی نہیں۔ کوئی بتائے کہ آخراں میں تناقض کیا ہے؟ بلاشبہ ہم نفاق کی مذمت کرتے ہیں اور اپنی جماعت میں ہر شخص کو صادق

الایمان دیکھنا چاہتے ہیں۔ مگر جس شخص نے اپنی حمافت سے خود اس دروازے میں قدم رکھا جس کے متعلق اسے معلوم تھا کہ وہ جانے کے لئے کھلا ہو نہیں ہے وہ اگر نفاق کی حالت میں بیٹلا ہوتا ہے تو یہ اس کا اپنا قصور ہے۔ اس کو اس حالت سی نکالنے کے لئے ہم اپنے نظام کی بہمی کا دروازہ نہیں کھول سکتے۔ وہ اگر ایسا ہی راستی پسند ہے کہ منافق بن کر نہیں رہنا چاہتا بلکہ جس چیز پر اب ایمان لا یا ہے اس کی پیروی میں صادق ہونا چاہتا ہے تو اپنے آپ کو سزا نے موت کے لیے کیوں نہیں پیش کرتا؟

ہاں یہ اعتراض بظاہر کچھ دوزن رکھتا ہے کہ اسلام جب خود اپنے پیروؤں کو تبدیل مذہب پر سزادیتا ہے اور اسے قابلِ مذمت نہیں سمجھتا تو دوسرے مذہب کے پیرواؤگر اپنے ہم مذہبوں کو اسلام قبول کرنے پر سزادیتے ہیں تو وہ ان کی مذمت کیوں کرتا ہے؟ لیکن ان دورویوں میں بظاہر جو تناقض نظر آتا ہے فی الواقع وہ نہیں ہے۔ بلکہ اگر دونوں صورتیں میں ایک ہی رویہ اختیار کیا جاتا تو البتہ تناقض ہوتا۔ اسلام اپنے آپ کو حق کہتا ہے اور بالکل خلوص کے ساتھ حق ہی سمجھتا ہے، اس لئے وہ حق کی طرف آنے والے اور حق سے منہ موڑ کر واپس جانے والے کو مساوری مرتبہ پر ہرگز نہیں رکھ سکتا۔ حق کی طرف آنے والے کے لیے یہ حق ہے کہ اس کی طرف آئے اور جو اس کی راہ میں مزاحمت کرتا ہے۔ وہ مذمت کا مستحق ہے۔ اور حق سے واپس جانے والے کے لیے یہ حق نہیں ہے کہ اس سے واپس جائے اور جو اس کی راہ روکتا ہے وہ مذمت کا مستحق نہیں ہے۔ تناقض اس رویہ میں نہیں، البتہ اگر اسلام اپنے آپ کو حق بھی کہتا اور پھر ساتھ ہی اپنی طرف آنے والے اور اپنے سے منہ موڑ کر جانے والے کو ایک ہی مرتبہ میں رکھتا تو بلاشب ایک تناقض طرزِ عمل ہوتا۔

محترمہ مذہب اور مذہبی ریاست کا بنیادی فرق

اوپر ہم نے قتل مرتد پر اعتراض کرنے والوں کے جو دلائل نقل کیے ہیں اور ان کے جواب میں اپنی طرف سے جو دلائل پیش کیے ہیں ان کا مقابلہ کرنے سے ایک بات بالکل واضح طور پر نظر کے سامنے آ جاتی ہے، اور وہ یہ ہے کہ معتبرین مرتد کی سزا پر جتنے اعتراض کرتے ہیں مخفی ایک ”مذہب“ کو نگاہ میں رکھ کر کرتے ہیں اور اس کے بر عکس ہم اس سزا کو حق بجانب ثابت کرنے کے لئے جو دلائل دیتے ہیں ان میں ہمارے پیش نظر ”محترمہ مذہب“ نہیں ہوتا بلکہ ایسا اسٹیٹ ہوتا ہے جو کسی خاندان یا طبقہ یا قوم

کی حاکیت کے بجائے ایک دین اور اس کے اصولوں کی حاکیت پر تغیر ہوا ہو۔ جہاں تک مجرمہب کا تعلق ہے، ہمارے اور مفترضین کے درمیان اس امر میں کوئی اختلاف نہیں ہے کہ ایسا نہ ہب مرتد کو سزا دینے کا حق نہیں رکھتا۔ جب کہ سوسائٹی کاظم و نقش اور ریاست کا وجود عملًا اس کی بنیاد پر قائم نہ ہو جہاں اور جن حالات میں اسلام فی الواقع ویسے ہی ایک مذہب کی حیثیت رکھتا ہے جیسا کہ مفترضین کا تصویر مرتد ہے، وہاں ہم خود بھی مرتد کو سزاۓ موت دینے کے قائل نہیں ہیں۔ فقد اسلامی کی رو سے محض ارتدا کی سزا ہی نہیں، اسلام کے تعریری احکام میں سے کوئی حکم بھی ایسے حالات میں قابل نفاذ نہیں رہتا جبکہ اسلامی ریاست دیباً صلطاح شرح ”سلطان“ موجود نہ ہو۔ لہذا مسئلہ کے اس پہلو میں ہمارا اور مفترضین کے درمیان بحث خود بخود ختم ہو جاتی ہے۔

اب قابل بحث صرف دوسرا پہلو رہ جاتا ہے یعنی یہ کہ جہاں مذہب خود حاکم ہو، جہاں مذہبی قانون ہی ملکی قانون ہو، اور جہاں مذہب ہی نے امن و انتظام کے برقرار رکھنے کے ذمے داری اپنے ہاتھ میں لے رکھی ہو آیا وہاں بھی مذہب ایسے لوگوں کو سزا دینے کا حق رکھتا ہے یا نہیں جو اس کی اطاعت و وفاداری کا عہد کرنے کے بعد اس سے پھر جائیں؟ ہم اس سوال کا جواب اثبات میں دیتے ہیں۔ کیا ہمارے مفترضین کے پاس کا جواب نفی میں ہے؟ اگر نہیں تو اختلاف بالکل ہی دور ہو جاتا ہے۔ اور اگر ہے تو ہم معلوم کرنا چاہتے ہیں کہ اس پر انہیں کیا اعتراض ہے اور کیا ان کے دلائل ہیں؟

ریاست کا قانونی حق

یہ ایک الگ بحث ہے کہ آیامہ ہی ریاست بجائے خود صحیح ہے یا نہیں۔ چونکہ اہل مغرب کی پشت پر پاپايان روم کی ایک المناک تاریخ ہے جس کے زخم خورده ہونے کی وجہ سے وہ مذہبی ریاست کا نام سنتے ہی خوف سے لرزائتھے ہیں، اس لئے جب کبھی کسی ایسی چیز کے متعلق انہیں گفتگو کا اتفاق ہوتا ہے جس پر ”مذہبی ریاست“ ہونے کا گمان کیا جاسکتا ہو (اگرچہ اس کی نوعیت پاپائی سے بالکل مختلف ہی کیوں نہ ہو) تو جذبات کا ہیجان ان کو اس قابل نہیں رہنے دیتا کہ بے چارے اس پر مختنڈے دل سے معقول گفتگو کر سکیں۔ رہے ان کے مشرقی شاگرد تو اجتماعی و عمرانی مسائل پر ان کا سرمایہ علم جو کچھ بھی ہے مغرب سے

مانگے پر لیا ہوا ہے اور یہ اپنے اُستادوں سے صرف ان کی معلومات ہی ورنے میں حاصل نہیں کرتے بلکہ میراث علمی کے ساتھ ساتھ ان کے جذبات، روحانات اور تعصبات بھی لے لیتے ہیں، اس لئے قتل مرتد اور اس نوعیت کے دوسرا مسائل پر جب بحث کی جاتی ہے تو خواہ اہل مغرب ہوں یا ان کے مشرق شاگرد بالعوم دونوں ہی اپنا توازن کھو دیتے ہیں اور اصل قانونی و دستوری سوال کو ان بحثوں میں الجھانے لگتے ہیں جو مذہبی ریاست کے بذاتِ خود صحیح یا غلط ہونے کی بحث سے تعلق رکھتے ہیں۔ حالانکہ اگر بالفرض اسلامی ریاست انہی معنوں میں ایک ”مہذبی ریاست“ ہو جن معنوں میں اہل مغرب اسے لیتے ہیں، تب بھی اس مسئلہ میں یہ بحث بالکل غیر متعلق ہے۔ سوال صرف یہ ہے کہ جو ریاست کسی خطہ میں پر حاکمیت رکھتی ہو، آیا وہ اپنے وجود کی حفاظت کے لئے ایسے افعال کو جرم قرار دینے کا حق رکھتی ہے یا نہیں جو اس کے نظام کو درہم برہم کرنے والے ہوں، اس پر اگر کوئی معرض ہو تو وہ ہمیں بتائے کہ دنیا میں کب ریاست نے یہ حق استعمال نہیں کیا ہے؟ اور آج کون سی ریاست ایسی ہے جو اس حق کو استعمال نہیں کر رہی ہے؟ اشتراکی اور فاشیست ریاستوں کو چھوڑ دیئے۔ ان جمہوری ریاستوں ہی کو دیکھ لیجئے جن کی تاریخ اور جن کے نظریات سے موجود زمانے کی دنیا نے جمہوریت کا سبق سیکھا ہے اور کوآج جمہوری نظام کی علمبرداری کا شرف حاصل ہے۔ کیا یہ اس حق کو استعمال نہیں کر رہی ہیں؟

انگلستان کی مثال

مثال کے طور پر انگلستان کو لیجئے۔ انگریزی قانون جن لوگوں سے بحث کرتا ہے وہ دو بڑی قسموں پر تقسیم ہوئے ہیں: ایک برطانوی رعایا (British Subjects) دوسرا اغیار (Aliens) برطانوی رعایا کا اطلاق اولاً ان لوگوں پر ہوتا ہے جو برطانوی حدود کے اندر یا باہر ایسے باپوں کی نسل سے پیدا ہوئے ہوں جو شاہ برطانیہ کی اطاعت وفاداری کے ملتزم دیا جاتا ہے بغیر اس کے کہ انہوں نے بالارادہ شاہ برطانیہ کی وفاداری کا حلف لیا۔ ثانیاً یہ لفظ ان لوگوں کے لئے استعمال ہوتا ہے جو پہلے اغیار میں سے تھے اور پھر چند قانونی شرائط کی تکمیل کے بعد انہوں نے شاہ برطانیہ کی وفاداری کا حلف لے کر برطانوی رعایا ہونے کا سرٹیفیکٹ حاصل کر لیا ہو۔ رہے اغیار تو اس سے مراد وہ تمام لوگ ہیں جو کسی دوسری قومیت

سے تعلق رکھتے ہوں اور کسی دوسرے اسٹیٹ کی وفاداری کے ملتم ہوں مگر برطانوی مملکت کی حدود میں مقیم ہوں۔ ان مختلف قسم کے اشخاص کے متعلق انگریزی قانون کے صب ذیاصول قبل ملاحظہ ہیں:

(۱) اغیار میں سے ہر شخص جو برطانوی رعایات ہونے کے لئے ضروری قانونی شرائط کی تکمیل کر چکا ہوئی اختیار رکھتا ہے کہ اپنی سابق قومیت ترک کر کے برطانوی قومیت میں داخل ہونے کی درخواست کرے۔ اس صورت میں سیکریٹری آف اسٹیٹ اس کے حالات کی تحقیقت کرنے کے بعد شاہ برطانیہ کی اطاعت و وفاداری کا حلف لے کر اے برطانوی قومیت کا سرٹیفیکیٹ عطا کر دے گا۔

(۲) کوئی شخص خواہ پیدائشی رعایاتے برطانیہ ہوئیا باختیار خود برطانوی رعایا میں داخل ہوا ہو ازاڑوئے قانون یہ حق نہیں رکھتا کہ مملکت برطانیہ کے حدود میں رہتے ہوئے کسی دوسری قومیت کو اختیار کر لے اور کسی دوسرے اسٹیٹ کی وفاداری کا حلف اٹھائے یا جس قومیت سے وہ پہلے تعلق رکھتا تھا اس کی طرف پھر واپس چلا جائے۔ یہ حق اسے صرف اس صورت میں حاصل ہو سکتا ہے جبکہ وہ برطانوی حدود سے باہر مقیم ہو۔

(۳) برطانوی حدود سے باہر مقیم ہونے کی صورت میں بھی رعایاتے برطانیہ کا کوئی فرد (خواہ وہ پیدائشی رعیت ہو یا رعیت بن گیا ہو) یہ حق نہیں رکھتا کہ حالت جنگ میں برطانوی قومیت ترک کر کے کسی ایک قوم کی قومیت اور کسی ایسے اسٹیٹ کی وفاداری اختیار کرے جو شاہ برطانیہ سے بربر جنگ ہو۔ یہ فعل برطانوی قانون کی رو سے غدر کبیر (High Terashon) ہے جس کی سزا موت ہے۔

(۴) برطانوی رعایات میں سے جو شخص برطانوی حدود کے اندر یا باہر رہتے ہوئے بادشاہ کے دشمنوں سے تعلق رکھتے اور ان کو مدد اور آسائش بہم پہنچائے یا کوئی ایسا فعل کرے جو بادشاہ کے دشمنوں کو تقویت پہنچانے والا یا بادشاہ اور ملک کی قوت حملہ و مدافعت کو کمزور کرنے والا ہو وہ بھی غدر کبیر کا مرتكب ہے اور اس کی سزا بھی موت ہے۔

(۵) بادشاہ ملکہ یا ولی عہد کی موت کے درپے ہونا یا اس کا تصور کرنا، بادشاہ کی رفقیہ یا اس کی بڑی بیٹی یا ولی عہد کی بیوی کو بی حرمت کرنا، بادشاہ کی طرف ہتھیار سے اشارہ کرنا یا نشانہ تاکنایا ہتھیار اس کے سامنے لانا جس سے مقصود اس کو نقصان پہنچانا یا خوفزدہ کرنا ہو، اسٹیٹ کے مذہب کو تبدیل کرنے یا اسٹیٹ

کے قوانین کو منسوخ کرنے کے لئے قوت استعمال کرنا، یہ سب افعال بھی غدر کبیر ہیں اور ان کا مرتكب بھی سزا موت کا مستحق ہے۔

(۲) بادشاہ کو اس کے منصب، اعزاز یا القاب سے محروم یا معذول کرنا بھی جرم ہے جس کی سزا حبسِ دوام تک ہو سکتی ہے۔

ان سب امور میں بادشاہ سے مراد وہ شخص ہے جو بالفصل (Defacan) بادشاہ ہو، خواہ بالحق (De Jure) بادشاہ ہو یا نہ ہو اس سے صاف ظاہر ہے کہ یہ قوانین کسی جذباتی بنیاد پر نہیں بلکہ اس اصول پر مبنی ہیں کہ قائم شدہ ریاست، جس کے قیام پر ایک خطہ میں میں سو سائیٰ کا قیام مخصوص ہوا پنے اجزائے ترکیبی کو انتشار سے بچ رہے اور اپنے نظام کو خرابی سے بچانے کے طاقت کے استعمال کا حق رکھتی ہے۔

اب دیکھئے کہ برطانوی قانون جنہیں "غیار" کہتا ہے۔ ان کی حیثیت تھوڑے سے فرق کے ساتھ وہی ہے جو اسلامی قانون میں اُن لوگوں کی حیثیت ہے جو "ڈمی" لکھلاتے ہیں جس طرح "برطانوی رعایا" کا اطلاق پیدا کی اور اختیاری رعایا پر ہوتا ہے اُسی طرح اسلام میں بھی "مسلمان" کا اطلاق دو جو "غیر مسلم" باہر سے اسلامی مملکت ہیں جائز طریقے سے آئیں اور ملک کے قوانین اور نظم و نق کے احترام کا التزام کریں وہ "متامن" ہیں ان کو تحفظ عطا کیا جائے گا۔ مگر حقوق شہریت نہ دیئے جائیں گے۔

(۲) جو لوگ اسلامی مملکت کے مستقل اور پیدا کشی باشندے ہوں ان کو بھی اسلامی قانون (تمام دنیا

لے اس بحث کو سمجھنے کے لئے یہ ہیں نہیں کر لینا ضروری ہے کہ برطانوی قانون میں غیر (Alich) سے مراد وہ شخص ہے جو تاج برطانیہ کی وفاداری کا ملتزم ہو اور برطانوی حدود میں آ کر رہے۔ ایسے شخص کو بشرطیہ وہ جائز طریقہ سے ملک میں آئے اور ملک کے قوانین اور نظم و نق کا احترام ملحوظ رکھئے برطانوی حدود میں تحفظ تو عطا کیا جائے، مگر کسی قسم کے حقوق شہریت نہ دیئے جائیں گے۔ حقوق شہریت صرف ان لوگوں کا حصہ ہیں جو تاج برطانیہ کی وفاداری کے ملتزم ہوں۔ علاوہ بریں "غیر" بن کر حدود برطانیہ میں رہنے کا حق صرف عارضی طور پر باہر سے آ کر رہنے والوں ہی کو دیا جاسکتا ہے۔ برطانوی مملکت کے مستقل باشندوں اور پیدا کشی باشندوں کو یہ اجازت نہیں دی جاسکتی کہ وہ "غیر" بن کر (یعنی تاج برطانیہ کی سو اکسی اور کسی وفاداری کے ملتزم ہو کر) حدود برطانیہ میں رہیں۔

اس کے برعکس اسلام کا دستوری قانون اُن سب لوگوں کو "غیر مسلم"، قرار دیتا ہے جو خدا اور رسول کی وفاداری کے ملتزم نہ ہوں، پھر وہ اُن کو حیثیات اور حقوق کے لحاظ سے اس طرح تقسیم کرتا ہے ایسا کرے گا تو صرف یہی نہیں کہ اسے "ڈمی" یا "متامن" کے حقوق نہیں گے بلکہ اس کا یہ فعل بجائے خود عذر قرار دیا جائے۔

کے دستوری قوانین کے بخلاف) یہ حق دیتا ہے کہ وہ مملکت میں ”غیر مسلم“ بن کر ہیں، یعنی خدا اور رسول کی وفاداری کے ملتزم نہ ہوں۔ ایسے لوگ اگر اسلامی مملکت کی اطاعت اور خیرخواہی کا اقرار کریں تو اسلامی قانون ان کو ”ذمی“ رعایا، بنالیتا ہے اور انہیں صرف تحفظ ہی عطا نہیں کرتا بلکہ ایک حد تک شہریت کی حقوق بھی دیتا ہے۔

(۳) باہر سے آنے والے ”غیر مسلم“ بھی اگر ”ذمی رعایا“ بننا چاہیں تو ذمیت کی شرائط پوری کر کے وہ اس زمرے میں شامل ہو سکتے ہیں اور ان کو بھی تحفظ کے ساتھ نہیں شہریت کے حقوق مل سکتے ہیں۔ لیکن ”ذمی“ بن جانے کے بعد پھر ان کو یہ حق نہیں دیا جاسکتا کہ وہ اسلامی مملکت میں رہتے ہوئے ”ذمہ“ سے خارج ہو سکیں۔ ”ذمہ“ سے نکلنے کی صورت ان کے لئے صرف یہ ہے کہ مملکت سے نکل جائیں۔

(۴) اسلامی مملکت میں مملکت شہریت (Full-Gitizenship) کے حقوق صرف ان لوگوں کے لئے خاص ہیں جو ”مسلم“، یعنی خدا اور رسول کی وفاداری و اطاعت کے ملتزم ہوں، خواہ مملکت کے پیدائشی باشندے ہوں یا باہر سے بھرت کر کے آئیں مگر جو شخص ”مسلم“ ہو یا ”مسلم“ بن چکا ہو وہ مملکت میں رہتے ہوئے پر ”غیر مسلم“، نہیں بن سکتا۔ یہ پوزیشن وہ مملکت سے باہر جا کر چاہے تو اختیار کر لے لیکن مملکت کے اندر دو قسم کے لوگوں پر ہوتا ہے، ایک وہ جو مسلمانوں کی نسل سے پیدا ہوں، دوسرا وہ غیر مسلموں میں سے باختیارِ خود اسلام قبول کریں۔ ”برطانوی قانون“ بادشاہ اور شاہی خاندان کو صاحبِ حاکیت ہونے کی جیشیت کی جو مقام دیتا ہے اسلامی قانون وہی جیشیت خدا اور اس کے رسول کو دیتا ہے۔ پھر جس طرح برطانوی قانون برطانوی رعایا اور اغیار کے حقوق و اجابت میں فرق کرتا ہے اسی طرح اسلام بھی مسلم اور ”ذمی“ کے حقوق و اجابت میں فرق کرتا ہے جس طرح برطانوی قانون برطانوی میں رعایا میں سے کسی شخص کو یہ حق نہیں دیتا کہ وہ حدودِ مملکت برطانیہ میں رہتے ہوئے کسی دوسری قومیت کو اختیار کرے اور کسی دوسرے اسٹیٹ کی وفاداری کا حالتِ اٹھائے یا اپنی سابق میت کی طرف پلٹ جائے، اسی طرح اسلامی قانون بھی کسی مسلم کو یہ حق نہیں دیتا کہ وہ دارالاسلام کے اندر رہتے ہوئے کوئی دوسرے دین اختیار کرے یا اس دین کی طرف پلٹ جائے جسے ترک کر کے وہ دینِ اسلام میں آیا تھا۔ جس طرح برطانوی قانون کی رو سے برطانوی رعایا کا وہ فرد سزاۓ موت کا مستحق ہے جو برطانوی حدود کے باہر رہتے ہوئے شاہ برطانیہ کے دشمنوں کی قومیت اختیار کر لے اور کسی دشمن سلطنت کی وفاداری کا حلف اٹھائے، اسی طرح

اسلامی قانون کی رو سے وہ مسلمان بھی سزا نے موت کا مستحق ہے جو دارالسلام کے باہر رہتے ہوئے حربی کاروں کا دین اختیار کر لے اور جس طرح برطانوی قانون ان لوگوں کو "اعیار" کے سے حقوق دینے کے لئے تیار ہے جنہوں نے برطانوی قومیت چھوڑ کر کسی برس مصلح قوم کی قومیت اختیار کر لی ہو اسی طرح اسلامی قانون بھی ایسے مرتدین کے ساتھ معاهد قوم کی کافروں کا سامعامله کرتا ہے جو دارالسلام سے نکل کر کسی ایسی کافر قوم سے جاملے ہوں جس سے اسلامی حکومت کا معاهدہ ہو۔ اب یہ ہمارے لئے ایک ناقابل حل معملا ہے کہ جن لوگوں کی سمجھ میں اسلامی قانون کی پوزیشن نہیں آتی ان کی سمجھ میں برطانوی قانون کی پوزیشن کیسے آ جاتی ہے۔

امریکا کی مثال

برطانیہ کے بعد اب دنیا کے دوسرے علمبردار جمہوریت ملک امریکا کو لیجئے اس کے قوانین اگرچہ تفصیلات میں کسی حد تک برطانیہ سے مختلف ہیں، لیکن اصول میں وہ بھی اس کے ساتھ پوری موافقت رکھتے ہیں۔ فرق بس یہ ہے کہ یہاں جو مقام بادشاہ کو دیا گیا ہے وہاں وہی مقام ممالکِ متحدہ کی قومی حاکمیت اور وفاقی دستور کو دیا گیا ہے۔ ممالکِ متحدہ کا پیدائشی شہری ہر وہ شخص ہے جو شہری کی اولاد سے پیدا ہوا ہو خواہ ممالکِ متحدہ کے حدود میں پیدا ہوا ہو یا ان سے باہر اور اختیاری شہری ہر وہ شخص ہو سکتا ہے جو چند قانونی شرائط کی تکمیل کے بعد دستور مملکت متحدہ کے اصولوں کی وفاداری کا حلف اٹھائے۔ ان دونوں قسم کے شہریوں کے مساوا باقی سب لوگوں امریکی قانون کی نگاہ میں "غیر" ہیں۔ شہری اور اغیار کے حقوق و واجبات کے درمیان امریکی قانون وہی فرق کرتا ہے جو برطانوی قانون "رعیت" اور "اعیار" کے حقوق و واجبات میں کرتا ہے۔ ایک غیر شخص شہریت کی قانونی شرطیں پوری کرنے کے بعد ممالکِ متحدہ کا شہری بن جانے میں تو آزاد ہے مگر شہری بن جانے کے بعد پھر اسے یہ آزادی حاصل نہیں رہتی کہ ممالکِ متحدہ کے حدود میں رہتے ہوئے وہ اس شہریت کو ترک کر کے پھر اپنی سابق قومیت کی طرف پلٹ جائے۔ اسی طرح کسی پیدائشی شہری کو بھی یہ حق نہیں ہے کہ ممالکِ متحدہ کے حدود میں کسی دوسری قومیت کو اختیار کرے اور کسی دوسرے اسٹیٹ کی وفاداری کا حلف اٹھائے۔ علی ہذا القیاس شہریوں کے لئے عذر اور بغاوت

قوانين ممالک متحده میں بھی انہی اصولوں پر مبنی ہیں جن پر برطانوی قوانین عذر و بغاوت کی اساس رکھی گئی ہے۔

اور یہ کچھ انہی دونوں سلطنتوں پر موقوف نہیں ہے بلکہ دنیا کے جس ملک کا قانون بھی آپ اٹھا کر دیکھیں گے۔ وہاں آپ کو یہی اصول کام کرتا نظر آئیں گے ایک اسٹیٹ جن عناصر کے اجتماع سے تعمیر ہوتا ہے ان کو وہ منتشر ہونے سے بزور رکتا ہے اور ہر اس چیز کو طاقت سے دباتا ہے جو اس کے نظام کو درہم برہم کرنے کا رجحان رکھتی ہو۔

ریاست کا فاطری حق

یہ ایک جدا گانہ بحث ہے کہ ایک اسٹیٹ کا وجود بجائے خود جائز ہے یا نہیں۔ اس معاملہ میں ہمارا اور دنیوی ریاستوں (Secular State) کے حامیوں کا نقطہ نظر بالکل مختلف ہے ہمارے نزدیک خدا کی حاکیت کے سوا ہر دوسری حاکیت پر ریاست کی تعمیر سے ناجائز ہے اس لئے جو ریاست بجائی خود ناجائز بنا دیا پر قائم ہواں کے لئے ہم اس بات کو جائز تسلیم نہیں کر سکتے کہ وہ اپنے ناجائز وجود اور غلط نظام کی حفاظت کے لئے قوت استعمال کرے اس کے عکس ہمارے مخالفین الہی ریاست کو ناجائز اور صرف دنیوی ریاست ہی کو جائز سمجھتے ہیں اسلئے ان کے نزدیک دنیوی ریاست کا اپنے وجود و نظام کی حفاظت میں جر سے کام لینا عین حق اور الہی ریاست کا یہی فعل کرنا عین باطل ہے لیکن اس بحث سے قطع نظر کرتے ہوئے یہ قاعدہ اپنی جگہ عالمگیر مقبویت رکھتا ہے کہ ریاست اور حاکیت کی عین نظرت اس امر کی مقتضی ہے کہ اسے اپنے وجود اور اپنے نظام کی حفاظت کے لئے جبراً قوت کے استعمال کا حق حاصل ہو۔ یہ حق ریاست من حیث الریاست کا ذاتی حق ہے اور اگر کوئی چیز اس حق کو باطل بناسکتی ہے تو وہ صرفیہ ہے کہ جو ریاست حق سے فائدہ اٹھانا چاہتی ہو وہ آپ ہی باطل پر قائم ہوئی ہو۔ اس لئے کہ باطل کا وجود بجائے خود ایک جرم ہے اور اگر وہ اپنے قیام و بقاء کے لئے طاقت سے کام لیتا ہے تو یہ شدید تر جرم ہو جاتا ہے۔

کافر اور مرتد کے ساتھ مختلف معاملہ کیوں ہے؟

یہاں پہنچ کر ایک عام آدمی کے ذہن میں یہ سوال واجب ہے کہ ابتدأ کافر ہونے اور اسلام سے مرتد ہو کر کافر بن جانے میں آخر کیا فرق ہے؟ وہ پوچھتا ہے کہ جو قانون ایک شخص کے ابتدأ کافر ہونے کو برداشت کر لیتا ہے اور اسے اپنے حدود میں امن کی جگہ عطا کرتا ہے وہ آخر اسی شخص کے اسلام میں داخل ہونے کے بعد پھر کافر ہو جانے کو، یا ایک پیدائشی مسلمان کے کفر اختیار کر لینے کو کیوں برداشت نہیں کرتا؟ پہلی قسم کے کافر کا کفر اس دوسری قسم کے کفر کے کفر سے اصولاً کیا اختلاف رکھتا ہے کہ وہ تو قانون کی نگاہ میں مجرم نہ ہو اور یہ مجرم ہو اس کو ذمی بنا کر اس کی جان و مال کی حفاظت کی جائے اور اسے زندگی کے جملہ حقوق سے محروم کر کے دار پر چڑھادیا جائے؟

اس کا جواب یہ ہے کہ نہ ملنے والے اور مل کر الگ ہو جانے والے کے درمیان انسانی فطرت لازماً فرق کرتی ہے۔ نہ ملتا تھی، نفرت اور عداوت کو متلزم نہیں ہے۔ مگر مل کر الگ ہو جانا قریب قریب سو فیصد صدی حالات میں ان جذبات کو متلزم ہے۔ نہ ملنے والا کبھی ان فتنوں کا موجب نہیں بن سکتا جن کا موجب مل کر الگ ہو جانے والا بنتا ہے۔ نہ ملنے والے کے ساتھ آپ تعالیٰ دوستی، رازداری، لین دین دی، ان شادی بیاہ اور بے شمار قسم کے تمدنی و اخلاقی رشتے قائم نہیں کرتے جو ملنے والے کے ملاپ پر اعتماد کر کے اس کے ساتھ قائم کر لیتے ہیں۔ اس لئے نہ ملنے والا، کبھی ان نقصانات کا سبب نہیں بن سکتا جن کا موجب مل کر الگ ہو جانے والا بنتا ہے۔ یہی وجہ ہے کہ انسان نہ ملنے والوں کی بہبیت ان لوگوں کے ساتھ فطرة بالکل دوسری ہی قسم کا برپتا کرتا ہے جو مل کر الگ ہو جاتے ہیں۔ انفرادی زندگی میں اتصال کے بعد اختراف کا نتیجہ محدود ہوتا ہے اس لئے عموماً کشیدگی تک پہنچ کر رہ جاتا ہے۔ اجتماعی زندگی میں یہ چیز زیادہ سخت بڑے پیمانے پر نقصان کی موجب ہوتی ہے اس لئے فرد کے خلاف جماعت کی کارروائی بھی زیادہ سخت ہوتی ہے۔ اور جہاں الگ ہونے والا کوئی فرد واحد نہیں بلکہ کوئی بڑا گروہ ہوتا ہے وہاں نقصان کا پیمانہ بہت بڑھ جاتا ہے اس لئے اس کا نتیجہ لازماً جگہ کی صورت میں ظاہر ہوتا ہے۔

جو لوگ اس بات پر تجھ کرتے ہیں کہ کافر اور مرتد کے ساتھ اسلام و مختلف رویے کیوں اختیار کرتا ہے، انہیں شاید معلوم نہیں ہے کہ دنیا میں کوئی اجتماعی نظام ایسا نہیں ہے جو اپنے اندر شامل نہ ہوئے والوں

اور شامل ہو کر الگ ہو جانے والوں کے ساتھ کیساں برداشت کرتا ہو۔ الگ ہونے والوں کو اکثر کسی نہ کسی نو عیت کی سزا ضرور دی جاتی ہے اور بارہاں کو واپس آنے پر مجبور بھی کیا جاتا ہے۔ خصوصاً جو نظام جتنی زیادہ اہم اجتماعی ذمہ داریوں کا حامل ہو اس کا رویہ اس معاملہ میں اتنا ہی زیادہ سخت ہوتا ہے۔ مثال کے طور پر فوج کو لجئے۔ قریب قریب تمام دنیا کے فوجی قوانین میں یہ بات مشترک ہے کہ فوجی ملازمت اختیار کرنے پر تو کسی کو مجبور نہیں کیا جاسکتا مگر جو شخص با اختیار خود فوجی ملازمت میں داخل ہو چکا ہوا سے ملازمت میں رہنے پر لازماً مجبور کیا جاتا ہے۔ وہ استغفار اے توانا قابل قبول ہے۔ خود چھوڑ جائے تو مجرم ہ۔ جنگ کی عملی خدمت (Active Service) سے فرار ہو تو سزاۓ موت کا مستحق ہے۔ عام فوجی خدمات سے بھاگے تو جس دوام تک سزا پاسکتا ہے اور جو کوئی اس بھاگنے والے کو پناہ دے یا اس کے جرم پر پردہ ڈالے تو وہ بھی مجرم ٹھہرتا ہے۔ یہی طریقہ عمل انقلابی پارٹیاں اختیار کرتی ہیں۔ وہ کبھی کسی کو اپنے اندر شامل ہونے پر مجبور نہیں کرتیں مگر جو شامل ہو کر الگ ہو جائے اسے گولی مار دیتی ہیں۔

یہ معاملہ تو فرد اور جماعت کے درمیان ہے۔ اور جہاں جماعت اور جماعت کے درمیان یہ صورت پیش آتی ہے وہاں اس سے زیادہ شدید معاملہ کیا جاتا ہے وفاق (Federation) اور تحالف (Gonjecteracy) کے متعلق اکثر آپ نے سنگا ہوگا کہ جو ریاستیں اس قسم کے اتحاد میں شریک ہوتی ہیں ان کو شریک ہونے یا نہ ہونے کا اختیار تو دیا جاتا ہے مگر شریک ہو چکنے کے بعد الگ ہو جانے کا دروازہ ازروئے دستور بند کر دیا جاتا ہے۔ بلکہ جہاں دستور میں اس قسم کی کوئی تصریح نہیں ہوتی وہاں بھی عیندیگی کے حق کا استعمال اکثر جنگ تک نوبت پہنچادیتا ہے۔ انسیویں صدی میں دوڑائیاں اسی مسئلہ پر ہو چکی ہیں۔ پہلی لڑائی سوئٹر لینڈ میں ہوئی جبکہ ۱۸۴۶ء میں سات رومان کیھولک ریاستوں نے کافیڈرلی کی سے الگ ہونے کا فیصلہ کیا۔ اس پر کافیڈرلی کے باقی شرکاء ان الگ ہونے والی ریاستوں سے برسر پیکار ہو گئے اور انہوں نے لڑ کر انہیں مجبور کیا کہ ہپر ان کی وفاقی ریاست میں شامل ہو جائیں۔ دوسرا لڑائی امریکا کی غانہ جنگ (American Civil War) کے نام سے مشہور ہے ۱۸۶۰ء میں ممالک متحدہ امریکا کے اتحاد سے سات ریاستیں الگ ہو گئیں اور انہوں نے اپنا علیحدہ تھائف قائم کر لیا۔ بعد میں چار مزید ریاستیں الگ ہو کر اس جھٹے میں آ میں۔ نیز چھ ریاستوں کی رائے عام یہ تھی کہ اصولاً ہر ریاست کو الگ ہو جانے کا حق حاصل ہے اور وفاقی حکومت کو حق نہیں ہے کہ انہیں زبردستی ممالک متحدہ کے وفاق

میں واپس آنے پر مجبور کرے۔ اس پر ۱۸۶۱ء میں وفاقی حکومت نے ان ریاستوں کے خلاجگ چھیڑ دی اور تین چار سال کی شدید خونریزی کے بعد انہیں پھر اتحاد میں شریک ہونے پر مجبور کر دیا۔

آخر اُراق بعد اتصال کے خلاف باعوم تمام اجتماعی نظام اور بالخصوص سیاسی و فوجی نوعیت کے نظام یہ سخت کارروائی کیوں کرتے ہیں؟ اس کے حق میں قوی ترین دلیل یہ ہے کہ جماعتی نظم اپنی کامیابی کے لئے فطرہ استحکام کا مقتضی ہوتا ہے اور یہ استحکام سراسرا اس بات پر محصر ہوتا ہے کہ جن عناصر کے ملاپ سے یہ نظم وجود میں آیا ہوان کے ملاپ پر زیادہ سے زیادہ اعتناد کیا جاسکے۔ ناقابل اعتماد متزلزل اور انتشار پذیر عناصر کا اجتماع جس کے قائم رہنے پر بھروسہ کیا جاسکے اور جس کے ثابت قدم رہنے کا تین نہ ہو، کبھی کوئی صحیح قسم کی جماعتی زندگی پیدا نہیں کر سکتا۔ خصوصاً جو اجتماعی ادارہ تمدن کی اہم خدمات کا باراٹھانے والا ہو وہ تو کبھی اس خطرے کو مال لینے پر آمادہ ہو ہی نہیں سکتا کہ اس کی ترکیب ایسے اجزاء سے ہو جو ہر وقت پارہ اپرہ ہو سکتا ہوں۔ انتشار پذیر اینٹوں اور پھرروں سے بنی ہوئی عمارت ویسے بھی انسانی سکونت کے لئے کوئی قابل اطمینان چیز نہیں ہوتی کبھی کاکہ ایک قلعہ جس پر ایک پورے ملک کے امن کا نحصار ہوا یہ بکھر جانے والے اجزاء سے بناؤ لا جائے۔ تفہیجی انجمیں، جن کی حیثیت بچوں کے گھر و ندون سے زیادہ نہ ہو، افراد کی شخصی آزادی کو اپنے جماعتی وجود کے مقابلے میں ضرور ترجیح دے سکتی ہیں، لیکن کسی بڑے جماعتی مقصد کے لئے جان جو کھوں کا کھلیل کھیلنے والے ادارے اس کے لئے کبھی تیار نہیں ہو سکتے۔ لہذا ریاست اور فوج اور وہ پارٹیاں جو سنجیدگی کے ساتھ کسی اہم اجتماعی نصب اعین کی خدمت کا پُر خطر کام کرنے کے لئے بنی ہوں، اور اسی نوعیت کے دوسرے نظام اس امر پر قطعی مجبور ہیں کہ واپس جانے والوں کے لئے اپنے دروازے بند کر دیں اور اپنے اجزاء ترکیبی کو منتشر ہونے سے باز رکھیں۔ مستحکم اور قابل اعتماد اجزاء حاصل کرنے کا اس سے زیادہ کامیاب ذریعہ اور کوئی نہیں ہے کہ آنے والے کو پہلے ہی آگاہ کر دیا جائے کہ یہاں سے جانے کا نتیجہ موت ہے۔ کیونکہ اس طرح کمزور قوت فیصلہ رکھنے والے لوگ خود ہی اندر آنے سے باز رہیں گے۔ اسی طرح موجودہ اجزاء بکھرنے سے باز رکھنے کا بھی قوی ترین ذریعہ یہی ہے کہ جو اجزاء بکھرنے پر اصرار کریں انہیں کچل ڈالا جائے تاکہ جہاں جہاں علیحدگی کے میلانات پر ورش پار ہے ہوں وہاں ان کا خود بخود قع قع ہو جائے۔

البتہ یہاں اس حقیقت کو پہرہ ہن نشین کر لینا چاہئے کہ جماعتی نظم کے لئے اس مدد پر کوچھ قرار دینے

کام مطلب یہ نہیں ہے کہ ہر جماعتی نظام کے لئے اس تدبیر کا استعمال بحق ہے قطع نظر اس سے کہ وہ بجائی خود صالح ہو یا فاسد۔ یہ چیز حق صرف اس جماعتی نظام کے لئے ہے جو اپنی ذات میں صالح ہو یا فاسد۔ یہ چیز حق صرف اس جماعتی نظام کے لئے جو اپنی ذات میں صالح ہو۔ رہا ایک فاسد نظام، تو جیسا کہ ہم پہلے کہہ چکے ہیں، اس کا وجود بجائے خود ایک ظلم ہے اور اگر وہ اپنے اجزاء کو سمٹائے رکھنے کے لئے جارانہ قوت استعمال کرے تو یہ اس سے زیادہ بڑا ظلم ہے۔

جوابی کارروائی کا خطرہ

پچھلے صفحات میں ہم نے دنیا کے دوسرے نظموں سے زائے ارتدا کی جو مشالیں پیش کی ہیں وہ ایک اور الجھن کو بھی رفع کر دیتی ہیں جو اس مسئلے میں اکثر سطحی انظر لوگوں کے دماغ کو بیشان کیا کرتی ہے۔ یہ لوگ سوچتے ہیں کہ اگر دوسری ادیان بھی اس طرح اپنے دائرے سے باہر جانے والوں کے لئے سزاۓ موت کا قانون مقرر کر دیں جس طرح اسلام نے کیا ہے، تو یہ چیز اسلام کی تبلیغ کے راستے میں بھی ویسی ہی رکاوٹ بن جائے گی جیسی دوسرے ادیان کی راہ میں بنتی ہے۔ اس کا اصولی جواب اس سے پہلہ ہم دے چکے ہیں۔ مگر یہاں ہمیں اس کا عملی جواب بھی مل جاتا ہے۔ معتبرین ناواقفیت کی بناء پر اپنا اعتراض لفظ ”اگر“ کے ساتھ پیش کرتے ہیں، گویا کہ واقعہ یہ نہیں ہے، حالانکہ دراصل وہ چیز جس کا یہ اندیشہ ظاہر کرتے ہیں، واقع کی صورت میں موجود ہے۔ دنیا میں جو دین بھی اپنی ریاست رکھتا ہے وہ اپنے حدود اقتدار میں ارتدا کا دروازہ بزور بند کئے ہوئے ہے۔ غلط فہمی صرف اس وجہ سے واقع ہوتی ہے کہ آج کل عیسائی قومیں اپنی مملکتوں میں عیسائیت سے مرتد ہو جانے والوں کو کسی قسم کی سزا نہیں دیتیں اور ہر شخص کو آزادی عطا کر دیتی ہیں کہ جس مذہب کو چاہے اختیار کر لے۔ اس سے یہ لوگ یہ گمان کرنے لگتے ہیں کہ ان کے قانون میں ارتدا جرم نہیں ہے۔ اور یہ ایک رحمت ہے، جس کی وجہ سے مذہبی تبلیغ تمام رکاوٹوں سے آزاد ہے۔ لیکن امر واقعہ یہ ہے کہ عیسائیت ان قوموں کے افراد کا محض ایک شخصی مذہب ہے، ان کا ”اجتماعی دین“ نہیں ہے جس پر ان کی سوسائٹی کا نظام اور ان کے اسٹیٹ کی عمارت قائم ہواں لئے عیسائیت سے پھر جانے کو وہ کوئی اہمیت نہیں دیتیں کہ اس پر رکاوٹ عائد کرنے کی ضرورت محسوس کریں۔

رہا ان کا ”اجتمائی دین“، جس پر ان کی سوائٹی اور ریاست کی بنیاد قائم ہوتی ہے، تو اس سے مرتد ہونے کو وہ بھی اسی طرح جرم قرار دیتی ہیں جس طرح اسلام سے جرم قرار دیتا ہے اور اس کو دبانے کے معاملے میں وہ بھی اتنی ہی سخت ہیں جتنی اسلامی ریاست سخت ہے۔ انگریزوں کا اجتماعی دین عیسائیت نہیں ہے بلکہ برطانوی قوم کا اقتدار اور برطانوی دستور و آئین کی فرزروائی ہے جس کی نمائندگی تاج برطانیہ کرتا ہے۔ ممالک متحدہ امریکا کا اجتماعی دین بھی عیسائیت نہیں بلکہ امریکی قومیت اور وفاقی دستور کا اقتدار ہے جس پر ان کی سوائٹی ایک ریاست کی شکل میں منظم ہوئی ہے۔ اسی طرح دوسری عیسائی قوموں کے اجتماعی دین بھی عیسائیت کے بجائے ان کے اپنے قومی اسٹیٹ اور دستور ہیں۔ ان ادیان سے ان کا کوئی پیدائشی یا اختیاری پیر و ذر مرتد ہو کر دیکھ لے اسے خود معلوم ہو جائے گا کہ ان کے ہاں ارتاد جرم ہے یا نہیں۔

اس معاملے کو انگریزی قانون کے ایک مصنف نے خوب واضح کر دیا ہے وہ لکھتا ہے:

”یہاں ہم تفصیل کے ساتھ ان وجوہ کی تحقیق نہیں کرنا چاہتے جن کی بنیاد پر ریاست نے مذہب کے خلاف بعض جرائم پر سزادی نے کا اختیار اپنے ہاتھ میں لے لیا ہے اس اتنا کہہ دینا کافی ہے کہ تجربے سے یہ معلوم ہوا ہے کہ بعض خاص افعال یا طرز عمل جو مذہب میں منوع ہیں، اجتماعی زندگی کے لئے بھی خرابی اور بدنظری کے موجب ہوتے ہیں اس لئے یہ افعال غیر قانونی اور ان کے مرتكب مستلزم مہرا قرار دیتے گئے ہیں، نہ اس وجہ سے کہ وہ خدا کے قانون کو توڑنے ہیں بلکہ اس وجہ سے کہ وہ ملکی قانون کے خلاف ورزی کرتے ہیں۔“

آگے چل کر وہ لکھتا ہے:

”ایک زمانہ دراٹک انگریزی قانون میں ارتاد، یعنی عیسائیت سے بالکل پھر جانے کی سزا موت تھی۔ بعد میں یہ قانون بنایا گیا کہ اگر کوئی شخص جس نے عیسائیت کی تعلیم حاصل کی ہو یا عیسائی مذہب کی پیروی کا اقرار کیا ہو، تحریر یا طباعت یا تعلیم یا سچی سمجھی ہوئی تقریر کے سلسلے میں اس خیال کا اظہار کرے کہ خدا ایک کے بجائے متعدد ہیں، یا عیسائی مذہب کے حق ہونے سے یا کتاب مقدس کے من جانب اللہ ہونے سے انکار کرے تو پہلی خط اپر وہ ملکی اور فوجی

ملازمت میں داخل ہونے سے محروم کیا جائے گا اور دوسری خطاب پر اسے تین سال کے لئے قید کی سزا جائے گی لیکن یقین کی جاتا ہے کہ اس قانون کے تحت کبھی کسی شخص پر مقدمہ نہیں چلا یا گیا ہے۔“

چند سطور کے بعد پھر لکھتا ہے:

”کہا گا ہے کہ عیسائیت انگریزی قانون کا ایک جزو ہے اور اس کے خلاف کسی فاحش جملہ کے ارتکاب پر ریاست کی طرف سے سزا دی جاتی ہے۔ اس جرم کے حدود میں تحریر یا تقریر کے ذریعہ سے خدا کی ہستی یا اس کی تقدیر کا انکار ہمارے خداوند اور مجھی مسیح کی اہانت اور کتب مقدسہ یا ان کے کسی جز کا استہزاء شامل ہے اس پر صرف اتنا اضافہ کرنے کی ضرورت باقی رہ جاتی ہے کہ اس قانون کو شاذ و نادر ہی کبھی استعمال کیا گیا ہے۔“

اس بیان سے صاف ظاہر ہے کہ عیسائیت (یعنی جسے وہ خدا کا ”“ کہتے ہیں) چونکہ اب ملکی قانون نہیں ہے، اس لئے ریاست اول تو اس کے خلاف بغاوت کرنے والوں کو سزا دینے کی ذمہ داری اپنے سر لیتی ہی نہیں، یا اگر اس بنابر کہ ابھی تک یہ عیسائیت حکمران افراد کا مذہب ہے وہ برائے نام اس ذمہ داری کو قبول کرتی بھی ہے تو عملًا اس کو ادا کرنے سے پہلو تو ہی کرتی ہے۔ لیکن خود ملکی قانون، جو دراصل ان کا اجتماعی دین ہے، کیا اس کے معاملے میں بھی ان کا طریقہ عمل یہی ہے؟

اس کا جواب آپ عملًا پاسکتے ہیں اگر ذرا راہت کر کے ب्रطانوی رعایا کا کوئی فرد ب्रطانوی حدود میں رہتے ہوئے تاج برطانیہ کے اقتدار اعلیٰ اور سلطنت کے آئین کو تسلیم کرنے سے انکار کر دے۔ پس درحقیقت وہ حالت تو عملًا قائم ہے جس کے متعلق غلط فہمی کی بناء پر کہا جاتا ہے کہ ”اگر“ ایسا ہوا تو کیا ہو گا، لیکن اس حالت کے قائم ہونے سے موجودہ زمانے کی مذہبی تبلیغ میں کوئی رکاوٹ اس لئے واقع نہیں ہوتی کہ آج کل دنیا میں جن مختلف مذاہب کی تبلیغ کی جا رہی ہے ان میں سے کسی مذہب کو چھوڑ کر کسی دوسرے مذہب میں چلے جانے سے دنیوی مملکتوں کے ”اجتماعی دین“ میں کوئی رخنہ نہیں پڑتا۔ تمام

مذاہب بالفعل اس اجتماعی دین کے تابع بن کر رہتے ہیں اور ان حدود کی پابندی کرتے ہیں جن میں اس نے انہیں محدود کر دی اے۔ لہذا اس کے تابع فرمان اور مطیع امر رہتے ہوئے اگر آپ نے ایک آپ کی عقیدہ و عمل کو چھوڑ کر دوسرا مذہبی عقیدہ و عمل اختیار کر لیا تو اجتماعی دین کے نقطہ نظر سے فی الواقع آپ کی اندر کوئی فرق رونما نہیں ہوا نہ آپ نے کسی ارداد کا ارتکاب کیا کہ وہ آپ سے باز پرس کرے۔ ہاں اگر آپ اس اجتماعی دین کے اعتقاد اور عملًا کا فربن جائیں اور کسی دوسرے اجتماعی دین کے اعتقادی مومن بن کر عملی مسلم بنے کی کوشش کریں، تو آج کا ہر حکمران آپ کے ساتھ وہی پکج کرنے کے لئے تیار ہے جو آج سے ساڑھے تین ہزار برس پہلے کا حکمران حضرت موسیٰ کے ساتھ کرنے کے لئے تیار ہوا تھا کہ

ذَرُونِيْ أَقْتُلْ مُؤْسِيْ وَلَيْدُّ عَرَبَةِ إِنِّيْ أَخَافَ أَنْ يُلْدَلْ دِينَكُمْ أَوْ أَنْ يَظْهَرَ فِي الْأَرْضِ
الفَسَادُ (المؤمن - ۳)

پیدائشی مسلمانوں کا مسئلہ

اس سلسلے میں ایک آخری سوال اور باقی رہ جاتا ہے جو ”قتل مرتد“ کے حکم پر بہت سے دماغوں میں تشویش پیدا کرتا ہے۔ وہ یہ کہ جو شخص پہلے غیر مسلم تھا، پھر اس نے باختیار خود اسلام قبول کیا اور اس کے بعد دوبارہ کفر اختیار کر لیا، اس کے متعلق تو آپ کہہ سکتے ہیں کہ اس نے جان بوجھ کر غلطی کی۔ کیوں نہ وہ ذمی بن کر رہا اور کیوں ایسے اجتماعی دین میں داخل ہوا جس سے نکلنے کا دروازہ سامنے معلوم تھا کہ بند ہے لیکن اس شخص کا معاملہ ذرا مختلف ہے جس نے اسلام کو خود نہ قبول کیا ہو بلکہ مسلمان ماں باپ کے گھر میں پیدا ہونے کی وجہ سے اسلام آپ سے آپ اس کا دین بن گیا ہو۔ ایسا شخص اگر ہوش سننجانے کے بعد اسلام سے مطمئن نہ ہوا اور اس سے نکل جانا چاہے تو یہ بڑا غصب ہے کہ آپ اسے بھی سزا موت کی حکمی دے کر اسلام کے اندر رہنے پر مجبور کرتے ہیں۔ یہ نہ صرف ایک زیادتی معلوم ہوتی ہے بلکہ اس کا لازمی نتیجہ یہ بھی ہے کہ پیدائشی منافقوں کی ایک اچھی خاصی تعداد اسلام کے اجتماعی نظام کے اندر پروش پاتی رہی ہے۔

اس شبہ کا ایک جواب اصولی ہی اور ایک عملی۔ اصولی جواب یہ ہے کہ پیدائشی اور اختیاری پیروں وال

کے درمیان احکام میں فرق نہ کیا جاسکتا ہے اور نہ کسی دین نے کبھی ان کے درمیان فرق کیا ہے۔ ہر دین اپنے پیروں کی اولاد کو فطرۃ اپنا پیر قرار دیتے ہیں اور ان پر وہ سب احکام جاری کرتا ہے جو اختیار پیروں پر جاری کئے جاتے ہیں۔ یہ بات عملاً ناممکن اور عقولاً بالکل لغو ہے کہ پیروں ان دین سیاسی اصطلاح میں رعایا اور شہریوں کی اولاد کو ابتداء کفار اغیار (Aiiens) سے پوش کیا جائے اور جب وہ بالغ ہو جائیں تو اس بات کا فیصلہ ان کے اختیار پر چھوڑ دیا جائے کہ آیا وہ اس دین کی پیروی یا اُس اسٹیٹ کی وفاداری قبول کرتے ہیں یا نہیں جس میں وہ پیدا ہوئے ہیں۔ اس طرح تو کوئی اجتماعی نظام دنیا میں کبھی چل ہی نہیں سکتا۔ اجتماعی نظام کے بقاء و استحکام کا زیادہ تر انحصار اس مستقل آبادی پر ہوتا ہے جو اس کی پیروی پر ثابت و قائم اور اس کے تسلسلِ حیات کی ضامن ہو۔ اور اسی مستقل آبادی صرف اسی طرح بنتی ہے کہ نسل کے بعد دوسری نسل کا اس پیروی و شہریت پر قائم رہنا اور اس نظام کو برقرار رکھنا مشتبہ اور غیر لائقی ہو تو اجتماعی نظام کی بنیاد ائمہ متزلزل رہے گی اور کبھی اس کو استحکام نصیب ہی نہ ہوگا۔ لہذا پیدائشی پیروی و شہریت کو اختیاری میں تبدیل کر دینا، اور ہر بعد کی نسل کے لئے دین اور دستور و آئین اور تمام وفاداریوں سے انحراف کا دروازہ کھلا رکھنا، ایک ایسی تجویز ہے جو بجائے خود سخت نامعقول ہے، اور دنیا میں آج تک کسی دین، کسی اجتماعی نظام اور کسی ریاست نے اس کو اختیار نہیں کیا ہے۔

اس کا عملی جواب یہ ہے کہ جو اندیشہ ہمارے معتقدین بیان کرتے ہیں وہ درحقیقت عملی دنیا میں کبھی رونما نہیں ہوتا۔ ہر اجتماعی نظام جس میں کچھ بھی زندگی کی طاقت اور خواہش موجود ہو، پوری توجہ کے ساتھ اس کا انتظام کیا کرتا ہے کہ اپنے دائرے میں پیدا ہونے والی نئی نسلوں کی طرف اپنی روایات، اپنی تہذیب، اپنے اصولوں، اور اپنی وفاداریوں کو منتقل کرے اور انہیں اپنے لئے زیادہ سے زیادہ قبل اعتماد بنائے۔ اس تعلیم و تربیت کی وجہ سے نئی نسلوں کی بہت بڑی اکثریت ۹۹۹۹ فی ہزار سے بھی زیادہ اکثریت اس نظام کے اتباع پر راضی اور اس کی وفادار بن کر اٹھتی ہے جس میں وہ پیدا ہوتی ہے۔ ان حالات میں صرف چند ہی افراد ایسے پیدا ہو سکتے ہیں جو مختلف وجہ سے انحراف و بغاوت کا میلان لئے ہوئے اٹھیں یا بعد میں اس کا کتساب کر لیں۔ ظاہر ہے کہ اس قسم کے چند افراد کی خاطر اصول میں کوئی ایسا تغیر نہیں کیا جاسکتا جس سے پوری سوسائٹی کی زندگی خطرے اور بے اطمینانی میں بنتلا ہو جائے۔ ایسے چند افراد اگر

اجتمائی دین سے انحراف کرنا چاہیں تو ان کے لئے دودروازے کھلے ہوئے ہیں۔ یا تو ریاست کے حدود سے باہر جا کر اس سے انحراف کریں۔ یا اگر وہ اپنے اس انحراف میں راضی ہیں، اور جس دوسرے نظام کو انہوں نے پسند کیا ہے اس کی پیروی میں صادق الایمان ہیں، اور اپنے آبائی دین کی جگہ اسے قائم کرنے کا سچا عزم رکھتے ہیں تو اپنی زندگی کو خطرے میں ڈالیں اور جان جو کھوں کا وہ کھلیل کھلیں جس کے بغیر کسی نظام کو تبدیل نہیں کیا جاسکتا۔

پس جہاں تک نفس مسئلہ کا تعلق ہے، وہ بہر حال یہی رہے گا کہ مسلمانوں کی نسل سے پیدا ہونے والی اولاد مسلمان ہی تجھی جائے گی اور قانونِ اسلام کی طرف سے ان کے لئے ارتعداد کا دروازہ ہرگز نہیں کھولا جائے گا۔ اگر ان میں کوئی اسلام سے پھرے گا تو وہ بھی اسی طرح قتل کا مستحق ہو گا جس طرح وہ شخص جس نے کفر سے اسلام کی طرف آ کر پھر کفر کا راستہ اختیار کیا ہو۔ یہ تمام فقہائے اسلام کا متفق علیہ فیصلہ ہے اور اس باب میں ماہرین شریعت کے درمیان قطعاً کوئی اختلاف نہیں ہے۔ البتہ اس معاملے کا ایک پہلو ایسا ہے جس میں مجھے پچھلے یہ چیزیں نظر آتی ہے۔ وہ یہ کہ ایک مدتِ دراز سے ہمارا اجتماعی نظام نہایت ڈھیلا اور است رہا۔ ہمارے ہاں کئی نسلیں ایسی گزر چکی ہیں کہ ہر نسل نے بعد کی نسل کو اسلامی تعلیم و تربیت دینے میں سخت کوتا ہی کی ہے۔ خصوصاً پچھلے دورِ غلامی میں تو ہماری قومی بے شعوری اس حد کو پہنچ گئی کہ ہمارے لاکھوں افراد نے پرواں کے ساتھ اور ہزاروں نے جان بوجھ کر اپنی اولاد کو فرانہ تعلیم و تربیت کے حوالے کر دیا۔ اس وجہ سے ہمارے ہاں اسلام سے بغاوت و انحراف کے میلانات رکھنے والوں کا تناسب خطرناک حد تک بڑھ گیا ہے اور بڑھتا چلا جا رہا ہے۔ اگر آگے چل کر کسی وقت اسلامی نظام حکومت قائم ہو لے اور قتل مرتد کا قانون نافذ کر کے اُن سب لوگوں کو بزور اسلام کے دائرے میں مقید کر دیا گیا جو مسلمانوں کی اولاد ہونے کی وجہ سے اسلام کے پیدائشی پیرو قرار دیئے جاتے ہیں، تو اس صورت میں بلاشبہ یہ اندیشہ ہے کہ اسلام کے نظام اجتماعی میں منافقین کی ایک بہت بڑی تعداد شامل ہو جائے گی جس سے ہر وقت ہر غداری کا خطرہ رہے گا۔

میرے نزدیک اس کا حل یہ ہے کہ واللہ الموفق للصواب کہ جس علاقہ میں اسلامی انقلاب رونما ہو وہاں کی مسلمان آبادی کو نوٹس دے دیا جائے کہ ”جو لوگ اسلام سے اعتقاد اور عملًا مخالف ہو چکے

لے اخیال رہے کہ یہ مضمون ۱۹۲۴ء میں لکھا گیا تھا۔

ہیں اور مخرف ہی رہنا چاہتے ہیں وہ تاریخ اعلان سے ایک سال کے اندر اندر اپنے غیر مسلم ہونے کا باقاعدہ اٹھا کر کے ہمارے نظام اجتماعی سے باہر نکل جائیں۔ اس مدت کے بعد ان سب لوگوں کو جو مسلمانوں کی نسل سے پیدا ہوئے ہیں مسلمان سمجھا جائے گا تمام قوانین اسلامی ان پر نافذ کئے جائیں گے۔ فرائض واجبات دینی کے التزام پر انہیں مجبور کیا جائیگا۔ اور پھر جو کوئی دائرہ اسلام سے باہر قدم رکھے گا اُسے قتل کر دیا جائے گا۔ اس اعلان کے بعد انہائی کوشش کی جائے کہ جس قدر مسلمان زادوں اور مسلمان زادیوں کو فریکی گود میں جانے سے بچایا جاسکتا ہے بچایا جائے پھر جو کسی طرح نہ بچائے جائیں، انہیں دل پر پھر رکھ کر ہمیشہ کے لئے اپنی سوسائٹی سے کاٹ پھینکا جائے اور اس عملِ تطہیر کے بعد اسلامی سوسائٹی کی نئی زندگی کا آغاز صرف ایسے مسلمانوں سے کیا جائے جو اسلام پر راضی ہو۔

تبليغ کفر کے باب میں

اسلامی رویہ کی معقولیت

مسئلہ کا آخری سوال یہ ہے کہ اگر اسلامی حکومت کے دائرے میں تبلیغ کفر کی اجازت نہیں ہے تو عقلی حیثیت سے اس ممانعت کو کیسے جائز قرار دیا جاسکتا ہے؟

اس باب میں کوئی بحث کرنے سے پہلے ضروری ہے کہ جس تبلیغ کفر کی اسلام ممانعت کرتا ہے اس کی نوعیت واضح طور پر سمجھ لی جائے۔ اسلام اس چیز میں مانع نہیں ہے کہ دارالاسلام کے حدود میں کوئی غیر مسلم اپنی اولاد کو اپنے مذہب کی تعلیم دے یا اپنے مذہب کے عقائد اور اصول لوگوں کے سامنے تحریر یا تقریر کے ذریعے سے بیان کرے یا اسلام پر اگر وہ کچھ اعتراضات رکھتا ہو تو انہیں تہذیب کے ساتھ تحریر یا تحریر میں پیش کرے۔ نیز اسلام اس میں بھی مانع نہیں ہے کہ کسی غیر مسلم کے خیالات سے متاثر ہو کر دارالاسلام کی ذمی رعایا میں سے کوئی شخص اس کا مذہب قبول کر لے، ممانعت دراصل جس چیز کی ہے وہ یہ ہے کہ کسی مذہب یا نظام فکر و عمل کی تائید میں کوئی ایسی منظم تحریک اٹھائی جائے جو دارالاسلام کے حدود میں رہنے والوں کو اس مذہب یا نظام کی طرف دعوت دینی ہو۔ ایسی منظم دعوت، قطع نظر اس سے کوہ ذمیوں میں سے اٹھے یا باہر سے آنے والے غیر مسلموں کی طرف سے بہر حال اسلام اپنے حدود میں اس کے ظہور کو

برداشت کرنے کے لئے تیار نہیں ہے۔

اس کی صاف اور سیدھی وجہ یہ ہے کہ ایک منظم دعوت لامحالہ یا تو سیاسی نوعیت کی ہوگی یا مذہبی و اخلاقی نوعیت کی۔ اگر وہ سیاسی نوعیت کی ہوا اور اس کے پیش نظر نظام زندگی کا تغیر ہو تو جس طرح دنیا کی ہر ریاست ایسی دعوت کی مراجحت کرتی ہے، اسی طرح اسلامی ریاست بھی کرتی ہے۔ اور اگر وہ دوسری نوعیت کی دعوت پر ہو تو خاص دنیوی ریاستوں کے بر عکس اسلام اُسے اس لئے گوار نہیں کر سکتا کہ کسی اعتقادی و اخلاقی گمراہی کو اپنی نگرانی و حفاظت میں سراٹھا نے کا موقع دینا قطعی طور پر اُس مقصد کی ضد ہے جس کے لئے اسلام ملک کی زمام کارا پنے ہاتھ میں لیتا ہے۔ اس معاملہ میں خالص دنیوی حکومتوں کا طرز عمل اسلامی حکومت کے طرزِ عمل سے یقیناً مختلف ہے کیونکہ دونوں کے مقاصدِ حکومت مختلف ہیں۔ دنیوی حکومتیں ہر جھوٹ، ہر اعتقادی فساد اور ہر قسم کی بدعملی و بد اخلاقی کو اور اسی طرح ہر مذہبی گمراہی کو بھی، اپنے حدود میں پھیلنے کی اجازت دیتی ہیں اور خوب ڈھیلی رستی چھوڑ رکھتی ہیں جب تک کہ ان مختلف چیزوں کے پھیلانے والے ان کے وفادار ہیں۔ اُن کو ٹکس ادا کرتے رہیں اور ایسی کوئی حرکت نہ کریں جس سے اُن کے سیاسی اقتدار پر آنچ آتی ہو۔ البتہ جن تحریکوں سے اپنے سیاسی اقتدار پر آنچ آنے کا انہیں ذرا سا بھی خطرہ ہو جاتا ہے اُن کو خلاف قانون قرار دینے اور قوت سے کچل دینے میں وہ ذرہ بر بتا مل نہیں کرتیں۔ ان کے اس طرزِ عمل کی وجہ سے یہ ہے کہ انہیں بندگانِ خدا کی اخلاقی اور روحانی فلاح سے کوئی دلچسپی نہیں ہے۔ اُن کے لئے تو اپنا سیاسی اقتدار اور اپنی ماڈی اغراض ہی سب کچھ ہیں۔ مگر اسلام کو اصل دلچسپی خدا کے بندوں کی روحانی و اخلاقی فلاح ہی سے ہے اور اسی کی خاطر وہ انتظامِ ملکی اپنے ہاتھ میں لیتا ہے۔ اس لئے وہ سیاسی فساد یا انقلاب برپا کرنے والی تحریکوں کی طرح ان تحریکوں کو بھی برداشت نہیں کر سکتا جو اخلاقی فساد یا اعتقادی گمراہی پھیلانے والی ہوں۔

یہاں پھر وہی سوال ہمارے سامنے آتا ہے جو قتل مرتد کے مسئلہ میں آیا کرتا ہے، یعنی یہ کہ اگر غیر مسلم حکومتیں بھی اسی طرح اپنے حدود میں اسلام کی دعوت کو خلاف قانون قرار دے دیں تو کیا ہو؟ اس کا منحصر جواب یہ ہے کہ اسلام اس قیمتِ حق و صداقت کی اشاعت کی آزادی خریدنا نہیں چاہتا کہ اس کے جواب میں اسے جھوٹ اور باطل کی اشاعت کی آزادی دینی پڑے۔ وہ اپنے پیروؤں سے کہتا ہے کہ ”اگر تم سچے دل سے مجھے حق سمجھتے ہو اور میری پیروی ہی میں اپنی اور انسانیت کی نجات دیکھتے ہو تو میری پیروی

کرو مجھے قائم کرو اور ندیا کو میری طرف دعوت دخواہ اس کام میں تم کو گلزار ابراہیم سے سابقہ آئے یا آتش نمود سے گزرا پڑے۔ یہ تھا رے اپنے ایمان کا تقاضا ہے اور یہ بات تھا رہی خدا پرستی پر خصر ہے کہ اس کی رضا چاہتے ہو تو اس تقاضے کو پورا کرو ورنہ نہ کرو۔ لیکن میرے لئے یہ ناممکن ہے کہ تمہیں اس راہ کی خطرناکیوں سے بچانے اور اس کام کو تھا رے حق میں سہل بنانے کی خاطر باطل پرستوں کو یہ جوابی ”حق“ عطا کروں کہ وہ خدا کے بندوں کو گمراہ کریں اور ایسے راستوں پر انہیں ہانک لے جائیں جن میں مجھے معلوم ہے کہ ان کے لئے تباہی و بر بادی کے سوا اور کچھ نہیں ہے۔ یہ اسلام کا ناقابل تغیر فیصلہ ہے اور اس میں وہ کسی سے مصالحت کرنے کے لئے تیار نہیں ہے۔ اگر غیر مسلم حکومتیں آج یا آئندہ کسی وقت اسلام کی تبلیغ کو اسی طرح جرم قرار دیں جس طرح وہ پہلے اسے جرم قرار دیتی رہی ہیں تب بھی اس فیصلہ میں کوئی ترمیم نہ کی جائے۔ بلکہ سچی بات یہ ہے کہ اسلام کے لئے وہ گھٹری بہت منسوس تھی جب کفار کی نگاہ میں وہ اتنا بے ضرر بن گیا کہ اس کی دعوت و تبلیغ کو وہ بخوبی گوارا کرنے لگے اور قانون کفر کی حفاظت و نگرانی میں اسے پھیلنے کی پوری سہولتیں بہم پہنچنے لگیں۔ اسلام کے ساتھ کفر کی یہ رعایتیں حقیقت میں خوش آئندہ نہیں ہیں۔ یہ تو اس بات کی علامت ہیں کہ اسلام کے قابل میں اس کی روح موجود نہیں رہی ہے۔ ورنہ آج کے کافر کچھ نہر و دو فرعون اور ابو جہل و ابو لہب سے بڑھ کر نیک دل نہیں ہیں کہ اس مسلم نما قابل میں اسلام کا اصلی جوہر موجود ہو اور پھر بھی وہ اسے اپنی سر پرستی و حمایت سے سرفراز کریں یا کم از کم اسے پھیلنے کی آزادی عطا کر دیں۔ جب سے ان کی عنایات کی بدروالت اسلام کی دعوت محسن گلزار ابراہیم کی گلگشت بن کر رہ گئی اسی وقت سے اسلام کو یہ ذلت نصیب ہوئی کہ وہ ان مذاہب کی صفائی میں شامل کر دیا گیا جو ہر ظالم نظام تمدن و سیاست کے ماتحت آرام کی جگہ پاسکتے ہیں۔ بڑی مبارک ہو گی وہ ساعت جب یہ رعایتیں واپس لے لی جائیں گی اور دین حق کی طرف دعوت دینے والوں کی راہ میں پھر آتش نمود حائل ہو جائے گی۔ اسی وقت اسلام کو وہ سچے پیر و اور داعی ملیں گے جو طاغوت کا سر بنجا کر کے حق کو اس پر غالب کرنے کے قابل ہوں گے۔